



آسان اردو

نویں اور دسویں جماعتؤں کے لیے

سنڌ ٹڪسٽ بُك بُرڊ، جام شورو

جملہ حقوق بحق سنڌ ٹڪسٽ بُك بُرڊ جام شورو سنڌ محفوظ ہیں۔
تیار کردہ: سنڌ ٹڪسٽ بُك بُرڊ، جام شورو، سنڌ
منظور شدہ: وفاقی وزارتِ تعلیم (شعبۂ نصاب) اسلام آباد،
نصابی کتاب برائے مدارس صوبۂ سنڌ

نگرانِ اعلیٰ: احمد بخش ناریجو
چیئرمین، سنڌ ٹڪسٽ بُك بُرڊ جام شورو
ناہید اختر
نگران: مولفین:
ڈاکٹر اسلم فرشخی
ڈاکٹر عبدالحق خاں حسرت کا سگنجوی
ساقی جاوید
محمد ناظم علی خاں ماتلوی
ڈاکٹر غلام مصطفیٰ خاں
مدیران: ڈاکٹر عبدالحق خاں حسرت کا سگنجوی
محمد ناظم علی خاں ماتلوی
کمپیوٹر گرافس: بختیار احمد بھٹو

فہرست

حصہ نشر

۷	علماء سید سلیمان ندوی	حق کا پیغام	۱	حق کا پیغام
۱۰	حکیم محمد سعید	جاو، آج تم سب آزاد ہو	۲	حکیم محمد سعید
۱۳	مولفین	پاکستان سے محبت	۳	مولفین
۱۷	ڈاکٹر ابوالخیر کشفی	حضرت عمر بن عبد العزیز	۴	ڈاکٹر ابوالخیر کشفی
۲۱	سر سید احمد خان	تعصب	۵	تعصب
۲۳	ڈاکٹر غلام مصطفیٰ خاں	وطن کی خاطر	۶	وطن کی خاطر
۲۸	ڈپٹی نزیر احمد	آتش بازی	۷	آتش بازی
۳۱	مولفین	بہادر یار جنگ	۸	بہادر یار جنگ
۳۵	مختار مسعود	قائد اعظم سے پہلی اور	۹	قائد اعظم سے پہلی اور
		آخری ملاقات		
۴۱	آغا محمد اشرف	فضول رسمیں	۱۰	فضول رسمیں
۴۵	مولوی عبدالحق	نام دیومالی	۱۱	نام دیومالی
۴۸	علامہ شبلی نعمانی	ایک دل چسپ سفر	۱۲	ایک دل چسپ سفر
۵۱	ڈاکٹر اسلم فرشتی	ہم سب ایک ہیں	۱۳	ہم سب ایک ہیں
۵۶	مولفین	قومی اور علاقائی زبانیں	۱۴	مولفین
۵۹	مولفین	شہیدِ ملت	۱۵	مولفین
۶۳	علی ناصر زیدی	آب دوز کشتی	۱۶	آب دوز کشتی
۶۷	مولفین	مرزا غالب کی باتیں	۱۷	مرزا غالب کی باتیں

تشکر

سنده ٹیکسٹ بک بورڈ، جام شورو
مندرجہ ذیل مصنفین، ورثاء اور اداروں کا شکر گزار ہے کہ انھوں
نے اس مجموعہ میں اپنے کاپی رائٹ مضامین کی اشاعت کی اجازت
مرحمت فرمائی۔
مصنفین: ڈاکٹر ابوالخیر کشفی، مختار مسعود، آغا محمد اشرف،
علی ناصر زیدی۔

ورثاء: خواجہ حسن نظامی، سر سید احمد خان، ڈپٹی نزیر احمد۔

ادارے: اردو اکیڈمی سنده، کراچی برائے مضامین: رشید احمد صدیقی،
ڈاکٹر مولوی عبدالحق، علماء سید سلیمان ندوی، ہمدرد فاؤنڈیشن،
کراچی برائے مضامون: حکیم محمد سعید



۷۱	رشید احمد صدیقی	۱۸- شیخ نیازی
۷۲	مولوی عبدالحق	۱۹- خطوط
۷۵	خواجہ حسن ظای	
حصہ نظم		
۷۸	حافظ جالندھری	حمد باری تعالیٰ
۸۰	بہزاد لکھنؤی	نعت
۸۲		<u>غزلیں</u>
۸۲		خواجہ میر درد
۸۲		مرزا غالب
۸۳	علامہ شبی نعمانی	نظمیں
۸۳	اہل بیت رسول ﷺ کی زندگی	
۸۷	علامہ اقبال	حضرت ابو بکر صدیقؓ
۹۰	علامہ اقبال	پہاڑ اور گلہری
۹۲	بے نظیر شاہ	آمد بھار
۹۳	مولانا الطاف حسین حآلی	محنت کی برکات
۹۶	ساقی جاوید	پاک وطن، اے پاک وطن
رباعیات		
۹۸		میر انیس
۹۸		مولانا الطاف حسین حآلی
۹۸		امجد حیدر آبادی
۱۰۰		فریضگ

حق کا پیغام

جس تعلیم کو لے کر ہمارے حضور ﷺ بھیجے گئے، اس کا نام "اسلام" تھا۔ اسلام کے معنی یہ ہیں کہ اپنے کو خدا کے سُپر دکر دیں اور اس کے حکم کے سامنے اپنی گردان جھکا دیں۔ اس اسلام کو جو مان لیتا تھا، اس کو مسلم کہتے تھے۔ یعنی خدا کے حکم کو ماننے والا، اس کے مطابق چلنے والا اور اب ہم اس کو اپنی زبان میں مسلمان کہتے ہیں۔

اسلام کا سب سے پہلا حکم یہ تھا کہ اللہ ایک ہے۔ اس کی خدائی میں کوئی اس کا ساتھی اور سا جھی نہیں۔ زمین سے آسمان تک اُسی ایک کی سلطنت ہے۔ سورج اُسی کے حکم سے نکلتا اور ڈوبتا ہے۔ آسمان اُس کے فرمان کے تابع اور زمین اس کے ایک اشارے کی پابند ہے۔ پھل، پھول، درخت، انارج سب اُسی نے اگائے ہیں۔ دریا، پہاڑ، جنگل، سب اُسی نے بنائے ہیں۔

نہ اُس کے کوئی اولاد ہے، نہ بیوی، نہ باپ ہے۔ نہ اُس کا ہمسر و مقابل ہے۔ سب ڈکھ درد اور رنج و غم و ہی دیتا ہے اور وہی ڈور کرتا ہے۔ ہر خیر و خوشی اور نعمت وہی دیتا ہے، وہی چھین سکتا ہے۔ اسلام کے اس عقیدے کا نام توحید ہے اور یہی اسلام کے کلمے کا پہلا جزو ہے۔ لَا إِلٰهَ إِلَّا اللّٰهُ یعنی اللہ کے سوا کوئی پوجے جانے کے قابل نہیں اور نہ اس کے سوا کسی اور کا حکم چلتا ہے۔

اللہ نے آسمان اور زمین کے کاموں کو وقت پر قاعدے سے انجام دینے کے لیے بہت سی ایسی مخلوق بنائی ہیں جو ہم کو نظر نہیں آتی ہیں۔ یہ فرشتے ہیں جو رات دن اللہ کے حکموں کو بجالانے میں لگ رہتے ہیں۔ ان میں خود کسی قسم کی کوئی طاقت نہیں ہے، جو کچھ ہے وہ اللہ کے فرمان سے ہے، یہ اسلام کے عقیدے کا دوسرا جزو ہے۔ تیسرا یہ کہ اللہ کے جتنے رسول آئے ہیں وہ سب سچے اور خدا کے بھیجے ہوئے ہیں اور سب کی تعلیم ایک ہی تھی۔ سب سے پیچھے دنیا کے آخری رسول ہمارے پیغمبر محمد رسول اللہ ﷺ آئے ہیں۔

چوتھا یہ ہے کہ رسولوں کی معرفت اللہ کی جو کتابیں تورات، انجیل، زبور، قرآن وغیرہ آئی ہیں، وہ سب سچی ہیں۔ پانچواں یہ کہ مرنے کے بعد ہم پھر بھی اٹھیں گے اور خدا کے سامنے حاضر کیے جائیں گے اور وہ ہم کو ہمارے کاموں کا بدلہ دے گا۔
یہی پانچ باتیں اسلام کا اصل عقیدہ ہیں جن پر مسلمان یقین رکھتا ہے۔



مشق

(الف) نیچے دیے ہوئے سوالات کے جوابات لکھیے:

- ۱۔ اسلام کے معنی کیا ہیں؟
- ۲۔ اسلام کا سب سے پہلا حکم کیا ہے؟
- ۳۔ وہ کون سی پانچ باتیں ہیں جو اسلام کا اصل عقیدہ ہیں؟

جاو، آج تم سب آزاد ہو

رمضان ۸ / بھری میں مکہ فتح ہوا۔ رسول اللہ ﷺ اس شہر میں جہاں کافروں نے آپ ﷺ کی دعوت کو ٹھکرایا تھا اور آپ ﷺ اور آپ ﷺ کے صحابہؓ کو طرح طرح سے ستا کر ہجرت کر جانے پر مجبور کر دیا تھا، اس شان سے داخل ہوئے کہ دس ہزار جاں ثاروں کا لشکر آپ ﷺ کے ساتھ تھا۔

آپ ﷺ نے اعلان کر دیا تھا کہ جو شخص کبے میں پناہ لے گا اسے کچھ نہیں کہا جائے گا، جو اپنے گھر کے دروازے بند کر کے بیٹھ جائے گا وہ بھی محفوظ رہے گا اور جو ابوسفیان کے گھر میں پناہ لے لے گا، وہ بھی محفوظ ہو گا۔ یہ ابوسفیان وہی تھے جو اسلام کے سخت دشمن تھے، جنہوں نے مدینے پر بار بار حملہ کیا، عربوں کو مسلمانوں کے خلاف بھڑکایا اور خود رسول اللہ ﷺ کو قتل کرنے کی سازش کی۔ مگر اب وہ کچھ دیر پہلے ایمان لے آئے تھے اور اللہ کے رسول ﷺ نے ان کی ساری پچھلی باتیں بھلا دیں تھیں اور ان کو یہ عزت دی تھی کہ ان کے گھر کو کافروں کے لیے پناہ گاہ بنادیا تھا۔

حضرت ﷺ مکے میں داخل ہو کر سیدھے بیت اللہ شریف پہنچے۔ وہاں جو بُت رکھے تھے، ان کو گرایا، پھر خانہ کعبہ میں داخل ہوئے، وہاں دیواروں پر جو تصویریں تھیں انھیں مٹوایا، جو بُت رکھے تھے ان کو نکلوایا۔

(ب) اس سبق میں نیچے لکھے ہوئے لفظوں کے واحد استعمال کیے گئے ہیں، آپ ان کو تلاش کیجیے:

- | | |
|----------|--|
| ۱- احکام | ۲- اقسام |
| ۳- اوار | ۴- عقائد |
| ۵- اوقات | ۶- خالی جگہیں مناسب الفاظ سے پر کیجیے: |
- (ج) خالی جگہیں مناسب الفاظ سے پر کیجیے:
ہمسر۔ مخلوق۔ نعمت۔ آخری۔ مرنے
۱- اللہ ہی ہمیں ہر قسم کی _____ دیتا ہے۔
۲- اللہ کا کوئی _____ نہیں ہے۔
۳- فرشتہ بھی اسی کی _____ ہیں۔
۴- _____ کے بعد ہم پھر زندہ کیے جائیں گے۔
۵- اللہ کے _____ رسول محمد ﷺ ہیں۔

(د) آپ مندرجہ ذیل ناموں یا اسموں پر غور کیجیے:
۱- میز۔ باغ۔ سپاہی۔ قینچی۔ بازار۔ لڑکا
۲- انجلیں۔ شلامار۔ احمد۔ کراچی۔ سلمی۔ جہلم

آپ نے محسوس کیا ہو گا کہ جز (الف) میں جو اسم ہیں وہ عام چیزوں یا جگہوں یا شخصوں کے نام ہیں۔ ان کو ہم اسم عام کہتے ہیں۔ جز (ب) میں جو اسم ہیں وہ خاص چیزوں یا جگہوں یا شخصوں کے نام ہیں۔ ان کو ہم اسم خاص کہتے ہیں۔

آپ ان لفظوں میں سے اسم عام اور اسم خاص چن کر الگ الگ کہیے:
درخت۔ دریا۔ کتاب۔ محمد۔ زبور۔ قرآن۔ رسول۔ ہل۔ پھول



آپ ﷺ نے دیکھا تو رد بھرے لبھ میں فرمایا:
"ذرو نہیں، میں بھی قریش کی ایک عورت کا بیٹا ہوں، کوئی بادشاہ
نہیں ہوں۔"



مشق

(الف) یچے دیے ہوئے سوالات کے جوابات لکھیے:

- ۱- فتح مکہ سے پہلے کافر مسلمانوں کے ساتھ کیسا سلوک کیا کرتے تھے؟
- ۲- فتح مکہ کے بعد حضور اکرم ﷺ نے کیا اعلان فرمایا تھا؟
- ۳- فتح مکہ کے بعد جب حضور ﷺ بیت اللہ شریف پہنچ گئی کیا کیا؟

(ب) مندرجہ ذیل الفاظ کے متضاد لکھیے:

دشمن - سخت - محفوظ - عزت - خالف - ظلم

(ج) مندرجہ ذیل الفاظ کے واحد لکھیے:

صحابہ - کفار - ایذاں - توقعات - فتوحات

(د) حضور اکرم ﷺ کی رحم دلی کا کوئی اور واقعہ لکھیے۔

(ه) اپنے چھوٹے بھائی کو ایک خط لکھیے۔ اسے ایسی باتیں بتائیں جن سے انسان کو بچنا چاہیے۔



اس کے بعد حضور ﷺ نے لوگوں سے خطاب کیا۔ خطبے کے بعد آپ ﷺ نے مجمع کی طرف دیکھا۔ بڑے بڑے کافر موجود تھے۔ ان میں وہ بھی تھے جنہوں نے حضور ﷺ کی مخالفت میں دن رات ایک کر دیے تھے، اسلام کو مٹانے میں کوئی کسر نہ رکھی تھی، مسلمانوں کو ایذاں پہنچائی تھیں، طرح طرح سے ظلم کیے تھے، آپ ﷺ کی راہ میں کانٹے بچھائے تھے، آپ ﷺ کے بارے میں ناگوار باتیں کہی تھیں، ان میں وہ بھی تھے جنہوں نے آپ ﷺ کے صحابہؓ کو شہید کیا تھا اور خود آپ ﷺ کے چچا حضرت حمزہؓ کے خون سے ہاتھ رنگے تھے۔

آپ ﷺ نے ان سب کی طرف دیکھا اور پھر پوچھا:

"اے قریش کے لوگو! آج تم مجھ سے کس قسم کے برتاو کی توقع رکھتے ہو؟"

لوگوں نے ایک زبان ہو کر کہا:

"ہمیں آپ ﷺ سے بچھے برتاو کی توقع ہے۔ آپ ﷺ ہمارے شریف بھائی ہیں، شریف بھائی کے بیٹے ہیں۔"

حضرت ﷺ تو دونوں جہاں کے لیے رحمت تھے۔

آپ ﷺ نے فرمایا:

"جاو! آج تم سب آزاد ہو۔"

کافروں میں سے ایک شخص آپ ﷺ کی طرف بڑھا تو رعب سے اس کا بدن کا پنپنے لگا اور اس کے قدم لڑکھڑانے لگے۔

پاکستان سے محبت

دنیا میں ایسا کون سا شخص ہو گا جو اپنے گھر سے محبت نہ کرتا ہو، اسے خوب صورت اور خوش حال دیکھنا نہ چاہتا ہو، اس کی بقا اور سلامتی کا آرزو مند نہ ہو اور اس کی آن پر جان دینے کا جذبہ اپنے دل میں نہ رکھتا ہو۔ پاکستان ہمارا گھر ہے اور ہم سب جو اس میں رہتے ہیں اس گھر کے افراد ہیں۔

ہمیں اپنی تاریخ کے وہ دن یاد ہیں جب ہم بابائے قوم قائد اعظم کی رہنمائی میں پاکستان کے حصول کے لیے جدوجہد کر رہے تھے اور اپنے گھر بار، جان و مال اور سکھ چین سے بے نیاز ہو، سروں سے کفن باندھ کر میدان میں نکل آئے تھے اور شہر شہر، گاؤں گاؤں یہی نعرہ گونج رہا تھا "لے کے رہیں گے پاکستان۔ بن کے رہے گا پاکستان"۔ دنیا نے دیکھا کہ ہماری جدوجہد اور ہماری قربانیاں رائگاں نہیں گئیں۔ ہمارے عزم و تھیں نے ناممکن کو ممکن بنایا اور ہم نے پاکستان حاصل کر لیا۔

پاکستان کے قیام کے بعد ہم سب نے اس کی تعمیر و ترقی میں حصہ لیا ہے۔ ہمارے مجاہدوں نے اس کی سرحدوں کی حفاظت کی ہے، ہمارے مزدور اور کسانوں نے اپنا پسینہ بہا کر اسے خوش حالی دی ہے، ہمارے ہنرمندوں، استادوں اور لکھنے والوں نے اپنی ہنرمندی، علم اور فکر سے اس

کی تقدیر چکائی ہے۔

ہمیں یہ کبھی نہیں بھولنا چاہیے کہ پاکستان دنیا کا وہ واحد ملک ہے جو اسلام کے نام پر وجود میں آیا ہے۔ اسلام ہمارے اتحاد اور قوت کی سب سے بڑی ضمانت ہے۔ ہمارے لیے اسلام کی محبت اور وطن کی محبت کوئی الگ الگ باتیں نہیں۔ ہمارے لیے ضروری ہے کہ ہم اپنے وطن کی بقا اور سلامتی کے لیے اپنے دین کی رسمی کو مضبوطی سے پکڑے رہیں۔ جب تک یہ ہمارے ہاتھوں میں ہے، ہم نہ کبھی ٹوٹ سکتے ہیں اور نہ بکھر سکتے ہیں۔

زندہ قویں کبھی اپنے مااضی سے رشتہ نہیں توڑتیں۔ وہ اپنے مااضی سے قوت اور توانائی حاصل کرتی ہیں۔ اپنے حال کو بناتی اور سنوارتی ہیں اور روشن مستقبل کی طرف بڑھتی ہیں۔ اس لیے ہم یوم پاکستان، یوم استقلال، یوم دفاع، قائد اعظم کا یوم پیدائش اور یوم وفات، علامہ اقبال کا یوم ولادت اور یوم وفات اور قائدِ ملت کا یوم شہادت بڑے جوش اور جذبے سے مناتے ہیں۔ اس طرح ہم اپنے محسنوں اور اپنے جان ثاروں کو یاد کرتے ہیں۔ اپنے اس عہد کو دھراتے ہیں کہ ہم اپنے وطن سے محبت کریں گے، اس کے لیے ہر قسم کی قربانی دیں گے، اسے عظیم سے عظیم تر بنائیں گے اور اس کے پرچم کو ہمیشہ سر بلند رکھیں گے۔

اللہ تعالیٰ نے ہمیں بڑا خوب صورت ملک دیا ہے۔ کہیں اونچے اونچے پہاڑ اور ان کی برف پوش چوٹیاں ہیں، کہیں اچھلتے گودتے چشمے ہیں، کہیں

مشق

(الف) نیچے دیے ہوئے سوالات کے جوابات لکھیے:

- ۱۔ ہم اپنے گھر سے کیوں محبت کرتے ہیں؟
- ۲۔ ہم نے پاکستان کس طرح حاصل کیا؟
- ۳۔ ہم اپنے قومی دن جوش و خروش سے کیوں مناتے ہیں؟
- ۴۔ ہمیں اپنے وطن پاکستان سے اپنی محبت کا اظہار کس طرح کرنا چاہیے؟

(ب) ذیل کے لفظوں کو اپنے جملوں میں استعمال کیجیے:

مسائل-عہد-قربانی-جدبہ-آن-علامت

(ج) ترقی-تجدد-منزہ-دانشور

آپ مندرجہ بالا الفاظ کے تلفظ پر غور کیجیے۔ آپ محسوس کریں گے کہ کسی لفظ کا صحیح تلفظ ادا کرنے کے لیے ہمیں یہ معلوم ہونا چاہیے کہ کس حرف پر زبر کی حرکت ہے، کس حرف کے نیچے زیر کی حرکت ہے، کس حرف پر پیش کی حرکت ہے، کس حرف پر سکون یا جزم ہے اور کس پر تشدید ہے۔ ان کو اعراب کہتے ہیں۔

اب آپ مندرجہ ذیل الفاظ پر اعراب لگائیے:

محنت- محبت- استقلال- دفاع- اتحاد- نفاق۔



لہراتے بکھاتے دریا ہیں، کہیں ہرے بھرے جنگل ہیں، کہیں سرسبز و شاداب کھیت اور میدان ہیں اور کہیں سمندر اور اس کے خوب صورت کنارے ہیں۔ اس ملک میں مختلف رنگ روپ کے لوگ رہتے سہتے ہیں جن کی بود و باش کے طریقے مختلف ہیں اور جو مختلف زبانیں بولتے ہیں۔ لیکن یہ سب ایسے ہی ہیں جیسے ایک باغ کے رنگ برلنگے پھول۔ باغ سے کوئی علیحدہ نہیں، سب کے رنگ مل کر باغ کے حسن کو چکاتے اور سب کی خوشبوئیں مل کر باغ کو مہکاتی ہیں۔

آئیے ہم سب مل کر عہد کریں کہ ہم سب پاکستان سے محبت کریں گے، اس کے لیے محنت کریں گے، اس کے لیے قربانی دیں گے اور دنیا کو دکھادیں گے کم

زندہ ہے ہماری قوم کا دل، روشن ہے ہمارا مستقبل



حضرت عمر بن عبد العزیز

ایک بڑی اسلامی حکومت کا حاکم موت کے قدموں کی چاپ سُن رہا تھا۔ موت لمحہ قریب آرہی تھی۔ اس کا ولی عہد اور جوان بیٹا اس کی زندگی میں ہی مر گیا تھا۔ دوسرے بیٹے بہت چھوٹے تھے۔ مرتے ہوئے بادشاہ نے کہا کہ میرے بیٹوں کو شاہی لباس پہنا کر اور تلواریں لگا کر میرے سامنے لاو۔ بچے اتنے چھوٹے تھے کہ وہ اپنے لباس بھی نہیں سنبھال سکتے تھے، تلواریں تو بہت بھاری تھیں۔ بادشاہ نے حسرت اور افسوس سے کہا "ہائے میری نامرادی۔ کامیاب وہ ہے جس کے بیٹے بڑے ہوں"۔ ایک نوجوان قریب کھڑا تھا۔ اُس نے کہا۔ "اے مسلمانوں کے سردار! آپ ناکام نہیں۔ اللہ کا فرمان ہے کہ جس نے اپنے رب کا نام لیا اور نماز پڑھی وہ کامیاب ہوا"۔

یہ سن کر مرتے ہوئے حکمران کو سکون حاصل ہوا اور اس نے اسی نوجوان کو اپنا جانشین نام زد کیا۔ وہ حکمران تھا خلیفہ سلیمان بن عبد الملک اور وہ نوجوان تھا عمر بن عبد العزیز۔

جب عمر بن عبد العزیز کو معلوم ہوا کہ وہ خلیفہ نام زد کیے گئے ہیں، تو انہوں نے اپنے اللہ سے کہا کہ میرے مالک! مجھے قوت دے کہ میں اس بوجھ کو سنبھال سکوں۔ ویسے وہ سلطنت کے کاموں سے خوب واقف

تھے۔ وہ مدینے کے گورنرہ چکے تھے اور اپنے رسول ﷺ کے شہر کے ہر آدمی سے انھیں محبت تھی۔ خدمت ان کا طریقہ اور خوش اخلاقی ان کی عادت تھی۔

حضرت عمر بن عبد العزیز خلیفہ بننے سے پہلے بڑی شاندار زندگی بسر کرتے تھے۔ قیمتی سے قیمتی خوبصورتیں استعمال کرتے، اعلیٰ درجے کے کپڑے پہنتے تھے۔ بہترین کپڑا بھی سامنے آتا تو کہتے۔ "کیا اس سے اچھا کپڑا تمہارے پاس نہیں؟ یہ تو بہت معمولی ہے"۔ اور خلیفہ بننے کے بعد ایسی تبدیلی آگئی کہ جب بہت بہت معمولی کپڑا آپ کو پیش کیا جاتا تو کہتے۔ "بھائی، یہ تو بہت اچھا ہے۔ کیا اس سے کم قیمت کپڑا نہیں ملا؟"

خلیفہ بننے ہی آپ نے وہ تمام قیمتی چیزیں مسلمانوں کے خزانے میں جمع کر دیں جو سلیمان بن عبد الملک کے استعمال میں تھیں۔

حضرت عمر بن عبد العزیز نے اس طرح حکومت کی کہ لوگوں کو خلافائے راشدین کا زمانہ یاد آگیا۔ آپ رات کو شہر کے گشت کے لیے نکلتے تو پھرہ داروں کو حکم تھا کہ وہ آپ کو دیکھ کر کھڑے نہ ہوں۔ کوشش کرتے تھے کہ اپنے ملازموں کو پہلے خود سلام کریں۔

سرکاری چیزوں کے استعمال میں احتیاط کا یہ عالم تھا کہ ایک رات سرکاری چراغ کی روشنی میں کام کر رہے تھے کہ کوئی دوست کسی ذاتی کام سے ملنے آگیا۔ آپ نے چراغ بجھا کر، اندر سے ذاتی چراغ منگوالیا اور پھر دوست سے باتیں شروع کیں۔

مشق

(الف) نیچے دیے ہوئے سوالات کے جوابات لکھیے:

- خلیفہ سلیمان بن عبد الملک اپنی موت کے وقت کس بات پر افسوس کر رہا تھا؟
 - ایک نوجوان عمر بن عبد العزیز نے اس سے کیا کہا؟
 - حضرت عمر بن عبد العزیز نے خلیفہ بنے کے بعد سب سے پہلا کام کیا کیا؟
 - حضرت عمر بن عبد العزیز کا دورِ خلافت اسلام کا سنہری ڈور کیوں مانا جاتا ہے؟
 - حضرت عمر بن عبد العزیز کی زندگی سے ہمیں کیا سبق ملتا ہے؟
- (ب) ذیل کے الفاظ کو اپنے جملوں میں استعمال کیجیے:
- گشت-تقلید-حرست-سکون-نا مرادی
- (ج) ۱-میری دوات کہاں ہے؟ ۲-میں نے نیا قلم خریدا ہے۔

آپ نے مندرجہ بالا جملوں میں پڑھا کہ ہم نے "دوات" کو مؤنث اور "قلم" کو مذکور استعمال کیا ہے حالاں کہ ان میں مذکور یا مؤنث ہونے کی کوئی علامت نہیں۔ اردو زبان میں ہزاروں ایسے لفظ ہیں جن میں سے ہم کسی کو مذکور استعمال کرتے ہیں اور کسی کو مؤنث۔ اب مندرجہ ذیل الفاظ میں سے مذکور اور مؤنث علیحدہ کر کے لکھیے:

سلطنت-قدم-لباس-نماز-قوت-سکون-خزانہ-چراغ-کوشش-امامت-عاجزی

садگی کا یہ حال تھا کہ کبھی کبھی آپ کے پاس ایک ہی گرتا ہوتا۔ ایک بار آپ کو جمعہ کی نماز کے لیے پہنچنے میں دیر ہو گئی۔ مسلمانوں کا خلیفہ جمعہ کی نماز میں امامت خود کرتا تھا۔ لوگوں نے دیر ہونے پر اعتراض کیا۔ عاجزی سے جواب دیا۔ "بھائیو، میرے پاس یہی ایک گرتا ہے۔ سوکھنے میں دیر ہوئی، آئندہ خیال رکھوں گا۔"

حضرت عمر بن عبد العزیز اپنے حاکموں پر کڑی نظر رکھتے تھے۔ ایک لمحہ کے لیے بھی اللہ کے بندوں سے غافل نہ ہوتے اور اس سلسلے میں اللہ سے ڈرتے رہتے۔ آپ کی بیوی فاطمہ بنت عبد الملک کی گواہی ہے کہ آپ اللہ کے خوف سے اپنے بستر میں کسی چڑیا کی طرح یوں لرزتے جیسے دم گھٹ رہا ہو۔ جب خلیفہ ایسا ہو تو ظاہر ہے کہ دوسرے حاکموں کو بھی انسان کی خدمت میں مزا آنے لگتا ہے یا مجبوراً اس کی تقلید کرنی پڑتی ہے اور عمر بن عبد العزیز تو ہر معاملے سے واقفیت رکھنے کی کوشش کرتے تھے۔ دیکھتے ہی دیکھتے پورا معاشرہ اسلامی رنگ میں رنگ گیا۔

حضرت عمر بن عبد العزیز، حضرت عمر فاروقؓ کے پر نواسے تھے۔ آپ ۶۰ھ میں پیدا ہوئے اور ۱۰۰ھ میں اپنے پیدا کرنے والے سے ملے۔ آپ نے کل چالیس سال کی عمر پائی، لیکن اپنا نام ہمیشہ کے لیے چھوڑ گئے۔ تم سے کوئی پوچھئے کہ کیا دریا کی موجودوں پر اپنا نام لکھا جا سکتا ہے؟ تم کہو گے "نہیں۔" مگر عمر بن عبد العزیز جیسے لوگ وقت کے دریا کی موجودوں پر اپنا نام لکھ جاتے ہیں اور وہ باقی رہتا ہے۔

تعصّب

انسان کی بدترین خَصلتوں میں سے تعصّب بھی ایک بدترین خَصلت ہے۔ یہ ایسی بدخَصلت ہے کہ انسان کی تمام نیکیوں اور اس کی تمام خوبیوں کو غارت اور بر باد کرتی ہے۔ متعصّب گو اپنی زبان سے نہ کہے مگر اس کا طریقہ یہ بات جلتاتا ہے کہ عدل و انصاف کی خَصلت جو عدہ ترین خَصالیٰ انسانی سے ہے، اس میں نہیں ہے۔ متعصّب اگر کسی غلطی میں پڑتا ہے تو اپنے تعصّب کے سبب اس غلطی سے نکل نہیں سکتا، کیوں کہ اس کا تعصّب اس کے برخلاف بات کے سنبھلنے اور اس پر غور کرنے کی اجازت نہیں دیتا اور اگر وہ کسی غلطی میں نہیں ہے، بلکہ سچی اور سیدھی را پر ہے تو اس کے فائدے اور اس کی نیکی کو پھیلنے اور عام ہونے نہیں دیتا کیوں کہ اس کے مخالفوں کو اپنی غلطی پر مُتنبہ ہونے کا موقع نہیں ملتا۔

تعصّب انسان کو ہزار طرح کی نیکیوں کے حاصل کرنے سے باز رکھتا ہے۔ اکثر دفعہ ایسا ہوتا ہے کہ انسان کی کام کو نہایت عمدہ اور مفید سمجھتا ہے مگر صرف تعصّب سے اس کو اختیار نہیں کرتا اور دیدہ دانستہ بُرائی میں گرفتار اور بھلائی سی بیزار رہتا ہے۔

ہنر، فن اور علم ایسی عمدہ چیزیں ہیں کہ ان میں سے ہر ایک چیز کو

نہایت اعلیٰ درجے تک حاصل کرنا چاہیے۔ مگر متعصّب اپنی بدخَصلت سے ہر ایک ہنر، فن اور علم کے اعلیٰ درجے تک پہنچنے سے محروم رہتا ہے۔
مجھ کو اپنے ملک کے بھائیوں پر اس بات کی بدگمانی ہے کہ وہ بھی تعصّب کی بدخَصلت میں گرفتار ہیں اور اس سبب سے ہزاروں قسم کی بھلائیوں کے حاصل کرنے سے اور دنیا میں اپنے تینیں ایک معزّز قوم کو دکھانے سے محروم اور ذلت و خواری اور بے علمی اور بے ہنری کی مصیبت میں گرفتار ہیں اور اس لیے میری خواہش ہے کہ وہ اس بدخَصلت سے نکلیں اور علم و فضل اور ہنر و کمال کے اعلیٰ درجے تک پہنچیں۔
دنیا میں کوئی قوم ایسی نہیں ہے جس نے خود ہی تمام کمالات اور تمام خوبیاں اور خوشیاں حاصل کی ہوں، بلکہ ہمیشہ ایک قوم نے دوسری قوم سے فائدہ اٹھایا ہے۔ مگر متعصّب شخص ان نعمتوں سے بد نصیب رہتا ہے۔
اس کی مثال ایک ایسے جانور کی ہوتی ہے جو اپنے رویڑ میں ملار ہتا ہے اور نہیں جانتا کہ اس کے ہم جنس کیا کر رہے ہیں؟ بلبل کیا چچھاتی ہے اور قمری کیا غلُّ مچاتی ہے۔ بیکاریابن رہا ہے اور مکھی کیا چُن رہی ہے۔



مشق

ڈاکٹر غلام مصطفیٰ خاں

وطن کی خاطر

پہلی جنگ عظیم ۱۹۱۴ء سے پہلے لیبیا میں تُرکی کی حکومت تھی۔ اس زمانے میں اس حکومت کو خلافتِ عثمانیہ کہا جاتا تھا۔ اٹلی کی حکومت نے ملک گیری کی ہوں میں لیبیا کے شہر طرابلس پر حملہ کر دیا۔ اس کے جواب میں لیبیا کے مسلمان، دشمن کے خلاف اٹھ کھڑے ہوئے۔ پورے ملک کی فضائل نعروں سے گونج آٹھی:

وطن کی محبت، ایمان کا جزو ہے۔
ہمارا وطن خدا کی امانت ہے۔
وطن کا فیح کرو۔

غیر کی مکومی، غلامی ہے۔

حق کی حفاظت کے لیے جہاد فرض ہے۔
حق کے لیے جان دینا شہادت ہے۔
شہادت سے ہمیشہ کی زندگی ملتی ہے۔

ان نعروں نے پورے ملک میں جہاد کے لیے ولوہ پیدا کر دیا۔ دور دُور سے عربوں کے قبیلے آآ کر جمع ہونے لگے۔ ان میں مردوں کے علاوہ خواتین بھی تھیں۔ میدانِ جنگ میں مرد، دشمنوں سے لڑتے اور خواتین، زخیلوں کی مرہم پٹی اور تیارداری کرتیں۔ ان خواتین کے ساتھ ایک بچی

(الف) تعصب کے نقصانات بیان کیجیے۔

(ب) خالی جگہیں مناسب الفاظ سے پُر کیجیے:

- محروم - فائدہ - حاصل - جائز
- ۱- تعصب انسان کو نیکیوں کے _____ کرنے سے باز رکھتا ہے۔
- ۲- دنیا کی ہر قوم دوسری قوموں سے _____ اٹھاتی ہے۔
- ۳- مُتعصب علم کے اعلیٰ درجے تک پہنچنے سے _____ رہتا ہے۔
- ۴- مُتعصب کی مثال ایک _____ کی سی ہے۔

(ج) ان الفاظ کو اپنے جملوں میں استعمال کیجیے:

ہنر - علم - انصاف - ترقی - اخلاق

(د) کم از کم پانچ ایسی باتیں بتائیے جن سے انسان کو بچنا چاہیے۔

(ه) آپ مندرجہ ذیل جملوں پر غور کیجیے:

- ۱- اس نے کتاب پڑھی۔ ۲- وہ کتاب پڑھتا ہے۔
- آپ نے محسوس کیا ہو گا کہ پہلے جملے میں فعل ماضی استعمال کیا گیا ہے۔
- لیکن دوسرے جملے میں فعل حال ہے۔
- آپ بھی مندرجہ ذیل جملوں کو ماضی سے حال میں تبدیل کر کے لکھیے:

- ۱- اس کا بھائی ڈاکٹر تھا۔
- ۲- انہوں نے ایک مکان تعمیر کیا۔
- ۳- ہم نے اسے راہ راست پر لانے کی کوشش کی۔
- ۴- آپ بیہاں بیٹھ کیا کر رہے تھے؟
- ۵- وہ کتاب پڑھ چکا تھا۔

نہیں اُتراتھا کہ ایک دشمن نے اُس کی چادر پکڑ لی۔ فاطمہ نے چھڑانی چاہی لیکن وہ چھڑانہ سکی۔ پاس ہی ایک زخمی مجاہد کی تلوار پڑی ہوئی تھی۔ اُس نے تلوار اٹھا کر دشمن کے دائیں ہاتھ پر بھرپور دار کیا جس سے وہ کٹ گیا۔ پچھی کی چادر تو چھوٹ گئی، مگر اتنے میں ایک دوسرے دشمن نے اُس پر دار کر دیا جس سے وہ شدید زخم ہو گئی۔ ایسی حالت میں بھی اُسے اپنے فرض کے ادا کرنے کی ڈھنن تھی۔ چل نہیں سکتی تھی تو سر کتے ہوئے ہی بڑی مشکل سے ایک زخمی مجاہد کے پاس پہنچی۔ اُسے پانی پلانا چاہا لیکن چکرا کر گپڑی اور اللہ کی راہ میں جان دے دی۔



مشق

(الف) یونچے دیے ہوئے سوالات کے جوابات لکھیے:

- ۱۔ پہلی جنگ عظیم سے پہلے یسیا پر کس کی حکومت تھی؟
 - ۲۔ جب اٹلی نے یسیا پر حملہ کیا تو وہاں شہر شہر، گاؤں گاؤں کیا نعرے گوئے گئے؟
 - ۳۔ فاطمہ بنت عبد اللہ نے اللہ کی راہ میں کس طرح اپنی جان قربان کی؟
 - ۴۔ یسیا کی اس عظیم مجاہدہ کی زندگی سے ہمیں کیا سبق متا ہے؟
- (ب) یہ الفاظ اپنے جملوں میں استعمال کیجیے:
- حکومت- ولوہ - بے جگری - ہر اسماں - ہنگامہ - مجاہد

فاطمہ بنت عبد اللہ بھی تھی۔ اُس نے زخمیوں کو پانی پلانے کی ذمے داری قبول کی تھی۔

ایک دن جنگ زوروں پر تھی۔ مشین گنوں سے گولیوں کی بارش ہو رہی تھی۔ تو پیس آگ اُگل رہی تھیں۔ جگہ جگہ لا شیں پڑی ہوئی تھیں۔ مجاہدین بڑی سے لڑ رہے تھے۔ فاطمہ کے کندھے پر مشک اور ہاتھ میں پیالہ تھا۔ جو مجاہد زخم کھا کر گرتا، یہ پیچی بھلی کی طرح لپک کر اُس کے پاس پہنچتی اور اپنے ننھے ہاتھوں سے پانی پلاتی۔ ایک ترک افسر نے جو اُسے دیکھا تو چیخ کر کہا۔ "اوپچی! نکل جا، جانتے بوجھتے موت کے منہ میں جارہی ہے۔ دیکھتی نہیں، گولیوں کی بارش ہو رہی ہے۔"

فاطمہ نے کہا: "میرے وطن کی حفاظت کرنے والے مجاہد زخمی ہو رہے ہیں۔ ان کے حلق، پیاس سے خشک ہو رہے ہیں۔ انھیں پانی پلانا میرا فرض ہے۔ میں اپنا فرض چھوڑ کر نہیں جا سکتی۔ میں موت سے نہیں ڈرتی۔" یہ کہہ کر وہ نظر وہ سے غائب ہو گئی۔

شام ہونے کو تھی لیکن جنگ کا زور نہیں ٹوٹا تھا۔ موقع پاتے ہی مجاہدین دشمن کی فوج میں گھس پڑے اور ان کی صفائی الٹ کر رکھ دیں۔ زخمی مجاہد، زمین پر پڑے ہوئے تھے۔ وہاں فاطمہ نہ معلوم کس طرح پہنچ گئی۔ وہ زخمی مجاہدوں کو پانی پلانے کی ڈھنن میں تھی۔ اُس نے ایک زخمی کے منہ میں پانی کی مشک لگادی۔ اُس کے حلق سے ابھی تھوڑا سا پانی بھی

آتش بازی

اصغری سوچ رہی تھی کہ میاں کو انار پٹاخوں سے کس طرح باز رکھوں گی۔ آخر کار اس حکمتِ عملی سے اصغری نے میاں کو سمجھایا کہ بات بھی کہہ دی اور میاں کو ناگوار بھی نہ ہوا۔ محمد کامل کے سامنے چھیڑ کر محمودہ سے پوچھا۔ "کیوں بُوا! تم نے شب برأت کے واسطے کیا تیاری کی؟"

محمودہ بولی: "بھائی انار، پٹانے لائیں گے تو ہم کو بھی دیں گے۔" ابھی محمد کامل کچھ کہنے بھی نہ پایا تھا کہ اصغری نے کہا "بھائی تو ایسی فضول چیز تمہارے واسطے کیوں لانے لگے؟ محمودہ! انار پٹاخوں میں کیا مزا ہوتا ہے؟"

محمودہ۔ "بھائی جان، جب انار پٹانے چھوٹتے ہیں تو کیسی بہار ہوتی ہے۔"

اصغری۔ " محلے میں سیکڑوں انار چھوٹیں گے، کوٹھے پر سے تم بھی دیکھ لینا۔"

محمودہ۔ "واہ! اور ہم نہ چھوڑیں؟"

اصغری۔ "تم کو ڈرنہیں لگتا۔"

محمودہ۔ "میں اپنے ہاتھ سے تھوڑے ہی چھوڑتی ہوں۔"

اصغری۔ "پھر جس طرح تم نے اپنے انار چھوٹتے دیکھے ویسے ہی

(ج) پاکستان کے ایسے پانچ مجہدوں کے نام لکھیے جنہوں نے وطن کی خاطر اپنی جان قربان کر دی۔

(د) مندرجہ ذیل جملوں پر غور کیجیے:

۱- بہاں بیٹھ جاؤ۔

۲- بہاں نہ بیٹھو۔

آپ نے محسوس کیا ہو گا کہ پہلے جملے میں کام کرنے کے لیے کہا جا رہا ہے لیکن دوسرے جملے میں کام نہ کرنے کے لیے کہا جا رہا ہے۔ چنانچہ "بیٹھ جاؤ" فعل امر ہے اور "نہ بیٹھو" فعل نہیں۔

اب آپ مندرجہ ذیل جملوں میں فعل امر کو فعل نہیں میں اور فعل نہیں کو فعل امر میں بد لیں۔

۱- آپ یہ مکان خرید لیں۔

۲- اس شخص کو قرضہ نہ دو۔

۳- باغ میں پودے لگاؤ۔

۴- مسجد کی طرف دیکھو۔

۵- اس جلسے میں شرکت نہ کرو۔



مشق

(الف) نیچے دیے ہوئے سوالات کے جوابات لکھیے:

- ۱۔ اصغری، محمد کامل کو کس چیز سے باز رکھنا چاہتی تھی؟
- ۲۔ محمد کامل کی ماں کس وجہ سے پریشان تھیں؟

(ب) ذیل کے الفاظ اپنے جملوں میں استعمال کیجیے:

توہہ - فضول - کھیل - اُداس - خوف

(ج) لفظ بنائیے جیسے "انار" سے "اناروں" -

۱۔ قطار سے _____

۲۔ بیمار سے _____

۳۔ شہر سے _____

۴۔ قبر سے _____

(د) پتنگ بازی کے نقصانات پر ایک مکالمہ لکھیے۔

(ه) نیچے دی ہوئی خالی جگہوں کو مناسب الفاظ سے پُر کیجیے:

۱۔ اس نے بات قبول کر _____

۲۔ میں نے انار منگا _____

۳۔ محمودہ نے پٹانے خرید _____

۴۔ کیا تم نے کلیاں چُن _____

(لیں - لیے - لی - لیا)



محلے کے، اور محمودہ سنو! یہ بہت بُرا کھیل ہے۔ اس میں جل جانے کا خوف ہے۔ ایک مرتبہ ہمارے محلے میں ایک لڑکے کے ہاتھ میں انار پھٹ گیا تھا۔

دونوں آنکھیں پھوٹ کر چھپتے ہو گئیں۔ اس کو دیکھنا بھی ہے تو دوسرے دیکھو۔ اور ہاں، محمودہ تم اماں جان کا حال دیکھتی ہو، اُداس ہیں یا نہیں۔"

محمودہ - "اُداس تو ہیں۔"

اصغری - "کبھی تم نے یہ بھی غور کیا کہ کیوں اُداس ہیں؟"

محمودہ - "یہ تو معلوم نہیں۔"

اصغری - "واہ، اس پر تم کہتی ہو کہ اماں کو بہت چاہتی ہوں۔"

محمودہ - "اچھی بھابی جان! اماں کیوں اُداس ہیں؟"

اصغری - "خرچ کی تنگی ہے۔ مہاجن قرض نہیں دیتا۔ اس سوچ میں ہیں کہ اگر محمودہ اناروں کے واسطے ضد کرے گی تو کہاں سے منگا کر دوں گی۔"

محمودہ - "تو ہم انار نہیں منگائیں گے۔"

اصغری - "شا باش! شا باش! تم بہت ہی اچھی بیٹی ہو۔"

اصغری نے محمودہ کو پیار کیا۔ محمد کامل چپ بیٹھا ہوا یہ سب بتیں سن رہا تھا۔ چوں کہ بات معقول تھی اس کے دل نے قبول کر لی اور اُسی وقت نیچے اتر کر ماس کے پاس گیا اور کہا "اماں میں نے سناتم شب برأت کی سوچ میں بیٹھی ہو تو بی میری فکر نہ کرو۔ مجھ کو انار پٹانے درکار نہیں اور محمودہ بھی کہتی ہے کہ میں نہیں منگاؤں گی اور ہم دونوں نے توہہ کر لی ہے۔"

بہادر یار جنگ

اور قائد اعظم کے پرستار اور جاں ثار سا تھی نواب بہادر یار جنگ۔ درویش صفت رئیس بہادر یار جنگ برصغیر کی مشہور ریاست حیدر آباد کن میں پیدا ہوئے۔ وہ میٹرک کے طالب علم تھے کہ ان کے والد کا انتقال ہو گیا۔ ان کے والد نے جاگیر بھی چھوڑی اور قرضہ بھی۔ نوجوان بہادر خان نے اخراجات میں کمی کی اور جلد ہی سارا قرضہ ادا کر دیا۔ قدرت نے محمد بہادر خان کو قوم کی بھلائی کے لیے پیدا کیا تھا۔ چنان چہ انھوں نے مجلس تبلیغ اسلام کے نام سے ایک انجمن بنائی۔ ساری ریاست کا دورہ کیا اور جگہ جگہ اسلام کا پیغام پہنچایا۔ آپ کی زبان شیریں تھیں اور تقریر میں جادو کا اثر تھا۔ ایک بار حیدر آباد کن کے حاکم "نظام" خاموشی سے آئے اور ان کی تقریر سنی۔ تقریر کا ایسا اثر ہوا کہ بے اختیار آنکھوں میں آنسو آگئے۔ نظام حیدر آباد نے ان کی قومی خدمات کو سراہتے ہوئے انھیں "بہادر یار جنگ" کا خطاب دیا۔

بہادر یار جنگ مسلم لیگ کے عظیم رہنماء تھے۔ قائد اعظم انھیں اپنا دوست اور سچا ہم درد سمجھتے تھے اور قومی معاملات میں ان کی رائے کا بڑا احترام کرتے تھے۔ بہادر یار جنگ مسلم لیگ کے جلسوں میں تقریر کرتے تو یوں محسوس ہوتا کہ جیسے آتش فشاں پھاڑ سے لاواابل رہا ہو۔ مسلم لیگ اور تحریک پاکستان کو کامیاب بنانے میں دوسری بہت سی باتوں کے ساتھ ساتھ بہادر یار جنگ کی پُر جوش تقریروں کا بھی بڑا حصہ ہے۔ بہادر یار جنگ ایک نذر مجاهد تھے۔ جو کچھ محسوس کرتے، بے خوف

آئیے، آج سے تقریباً نصف صدی پہچھے چلتے ہیں۔ تحریک پاکستان اپنے شباب پر ہے۔ بستی بستی، شہر شہر" لے کے رہیں گے پاکستان" کی آواز گونج رہی ہے۔ اسی دور کی بات ہے، مسلم لیگ کے پرچم گلے ایک عظیم الشان جلسہ ہورہا ہے۔ وسیع و عریض میدان لوگوں سے کھاکھچ بھرا ہوا ہے۔ تاحدِ نظر سر ہی سر نظر آرہے ہیں۔ لوگ اپنے محبوب رہنماء اور قوم کے ایک عظیم شعلہ بیان خطیب کی تقریر سننے کے لیے بے تاب ہیں۔ ابھی اس نے تقریر شروع ہی کی تھی کہ بادل گھر آئے اور بوندا باندی شروع ہو گئی اور پھر تھوڑی دیر بعد موسلا دھار بارش ہونے لگی۔ دھیرے دھیرے لوگ ادھر ادھر بھاگنے لگے اور جلسہ کچھ درہم سا ہونے لگا کہ اتنے میں شیر کی سی دھاڑ کے ساتھ فضا میں ایک آواز گونجی اور لوگ خاموش ہو گئے۔ جو ادھر ادھر چلے گئے تھے وہ بھی کھلے میدان میں آگئے۔ جو چھتریاں کھل گئیں تھیں وہ بند ہو گئیں۔ سر پہ بجلی کڑکتی اور بادل گرجتے رہے۔ تقریر کرنے والا تقریر کرتا رہا اور سننے والے سنتے رہے اور رہ رہ کے اللہ اکبر کی صدائیں بلند ہوتی رہیں۔ آخر بارش خود ہی تھک ہار کر تھم گئی۔ یہ تھا تقریر کا اثر، اور یہ تھے برصغیر پاک و ہند کے بے مثال مقرر

مشق

(الف) نیچے دیے ہوئے سوالات کے جوابات لکھیے:

- ۱۔ نظام دکن نے محمد بہادر خاں کو بہادر یار جنگ کا خطاب کیوں دیا؟
 - ۲۔ بہادر یار جنگ کے بارے میں قائد اعظم کے کیا خیالات تھے؟
 - ۳۔ بہادر یار جنگ کی زندگی سے ہمیں کیا سبق ملتا ہے؟
- (ب) "حاکم" کلمہ اسм ہے جس سے کلمہ صفت "حاکمانہ" بناتے ہیں۔

آپ نیچے دیے ہوئے الفاظ سے اسی طرح صفت بنائیے:

بزدل-مجاہد-جاہل-ظالم-رئیس-بہادر-بے باک

(ج) ذیل کے الفاظ اپنے جملوں میں استعمال کیجیے:

اصلاح-سیرت -اعتراف-ماحول-خانی

(د) بہادر یار جنگ کی قومی خدمات پر چند جملے لکھیے۔

(ه) مذکور کے مؤنث اور مؤنث کے مذکر بنائیے:

دھوپی-استاد-ہاتھی-چڑیا-نائی-خادم-بیگم-فقیر-مالی-رانی-خانم



ہو کر کہہ دیتے۔ جہاں کہیں انھیں خرابی نظر آتی، اسے بیان کر دیتے۔ انھوں نے حیدر آباد کن کے ریاستی ماحول کے خلاف بھی بے باکانہ آواز بلند کی اور غیر ملکی حکمرانوں کو بھی لکھا۔ اس صاف گوئی اور بے باکی کا نتیجہ یہ ہوا کہ 'نظام' حیدر آباد ان سے ناراض ہو گئے مگر بہادر یار جنگ نے ان کے حاکمانہ روئی کی کوئی پروانہ کی اور اپنے کام میں لگے رہے۔ جب انھوں نے یہ دیکھا کہ خطاب اور جاگیر قومی خدمت کے راستے میں رکاوٹ ہے تو انھوں نے اپنا خطاب اور جاگیر واپس کر دی۔ اس پر لوگوں نے انھیں مبارک باد کے خطوط بھیجے۔ انسان کی عزّت، خطاب اور جاگیر سے نہیں بلکہ خدمت اور ایثار سے ہوتی ہے۔

بہادر یار جنگ نے بڑی مصروف زندگی گزاری۔ انھوں نے مختلف ریاستوں میں رہنے والے مسلمانوں کو ایک مرکز پر جمع کیا اور ان میں بیداری پیدا کی۔ قومی کاموں میں دل کھول کر حصہ لیا۔ وہ ارادے کے پکے، حوصلے کے مضبوط اور سچے مسلمان تھے۔ جو شخص ان سے ایک دفعہ مل لیتا، ان کا گرویدہ ہو جاتا تھا۔ وہ ساری زندگی مسلمانوں کی ترقی کے لیے کوشش کرتے رہے۔

بہادر یار جنگ کا انتقال ۲۵ جون ۱۹۳۳ء کو ہوا۔ انتقال کے وقت ان کی عمر صرف اتنا لیس سال تھی مگر اتنی سی عمر میں وہ ایسے کارنامے انجام دے گئے جو ان کے نام کو ہمیشہ زندہ رکھیں گے۔



قائدِ اعظم سے پہلی اور آخری ملاقات

قائدِ اعظم کا انتقال ہوا۔ ان دنوں میں کراچی میں رہتا تھا۔ مدّت کے لحاظ سے اس واقعہ کو چوبیس برس گزر چکے ہیں۔ حالات کے لحاظ سے یہ بات اور زیادہ پرانی لگتی ہے۔ میں سوچتا ہوں تو بات کل کی معلوم ہوتی ہے۔

کراچی جسے پاکستان کا دارالحکومت بنایا گیا تھا، ایک چھوٹا اور صاف سترہ سا شہر ہوا کرتا تھا۔ اس شہر کو آج کل کے شہر سے صرف یہ نسبت ہے کہ وہ بھی اسی جگہ آباد تھا۔ اس شہر کے وہ علاقے جہاں ہو کا عالم ہوا کرتا تھا اور جن کا حق ملکیت میں پیسے فی گز کے حساب سے ایک پوری صدی کے لیے مل جاتا تھا، آج وہاں کانپڑی آوازنائی نہیں دیتی اور میونپل کار پوریشن وہاں موڑ کار روک لینے پر ایک روپیہ فی گھنٹہ ہر جانہ وصول کرتی ہے۔ جب اس شہر کے دن بدلتے تو اس کے حصے میں حکومت اور دولت کے ساتھ ایک ہجوم بھی آیا۔ اگرچہ دارالحکومت بنے ہوئے اسے مشکل سے ایک سال ہوا تھا، مگر ہجوم کا یہ عالم تھا کہ ہمارے مالک مکان نے عمارت کے ایک ایک حصے کو علیحدہ علیحدہ ماہانہ، یومیہ اور گھنٹوں کے حساب سے کرائے پر چڑھایا ہوا تھا۔ ہم تین دوست پاکستان چوک کے ایک فیٹ کی

پلی منزل کے ایک کمرے میں رہتے تھے۔ ہمارے کمرے کی دو کھڑکیاں سڑک پر کھلتی تھیں، جن میں لوہے کی سلاخیں لگی ہوئی تھیں۔ مالک مکان کھڑکی کی یہ سلاخیں رات کو کرائے پر اٹھا دیتا تھا۔ ہم کھڑکی کھول کر سوتے اور رات کو سائیکل رکشا والے اپنی اپنی رکشا ان سلاخوں سے باندھ دیتے تاکہ چوری نہ ہو جائیں۔ منه اندر ہیرے وہ آہنی زنجیریں اور تالے کھولتے اور ان کے شور سے ہماری آنکھ کھل جاتی۔ اخبار والا بھی اسی کھڑکی سے اخبار اندر چارپائی پر ڈال جاتا اور ہم صحیح اٹھتے ہی اخبار پڑھنا شروع کر دیتے۔

اس روز کچھ اور ہی نقشہ تھا۔ صحیح آئی مگر خالی ہاتھ اور بہت دیر سے۔ آنکھ کھلی تو رکشا زنجیروں سے بند ہے ہوئے تھے۔ دودھ ڈبل روٹی والا اور صحیح کے دوسرے پھیری والے غیر حاضر تھے۔ سڑک سنسان تھی، علی الصباح کی آوازیں خاموش تھیں۔ زندگی اور معمول کے آثار صرف اتنے تھے کہ کھڑکی میں ڈان اخبار رکھا ہوا تھا اور اس میں سیاہ حاشیے کے ساتھ قائدِ اعظم کے انتقال کی خبر درج تھی۔ اب سمجھ میں آیا کہ ستائیا کیوں طاری ہے۔ جو شخص بھی جا گا اور اس نے یہ خبر سنی، وہ سکتے میں آگیا۔ سمجھ میں نہیں آتا تھا کہ اپنے غم کا اظہار کیسے کریں۔ تھڑی دیر کے بعد جیسے کراچی بھر کے لوگوں کی سمجھ میں بیک وقت ایک ہی بات آئی۔ وہ گھروں سے دیوانہ وار نکلے اور گورنر جنرل ہاؤس کی طرف رُخ کر لیا۔ گورنر جنرل ہاؤس کے باہر

شب و روز تھے جب قائدِ اعظم کی شہرت اور ان کی جماعت کی مقبولیت کو دن دوں اور رات چوگنی ترقی نصیب تھی۔ چند ہی مہینوں میں اتنا فرق پڑا کہ سارے شہر اور یونیورسٹی کے مسلمان ریلوے اسٹیشن پر امداد آئے۔ سب ایک دوسرے سے بازی لے جانے کی فکر میں تھے۔ بچوں نے بچہ مسلم لیگ بناؤالی۔ نوجوانوں نے گاہے گاہے جان کی قربانی دینی شروع کر دی۔ بوڑھوں نے مسلم لیگ کی رکنیت کے فارم پُر کر دیے۔ آخر پر دہ دار عورتیں کیوں پیچھے رہ جاتیں، انہوں نے بھی یونین ہال میں قائدِ اعظم کے لیے جلسہ کردار۔ یونین ہال کی سڑک پر پہلی بار تانگوں کی قطار لگ گئی۔ ان تانگوں پر پنگ کی سفید چادریں بند ہوئی تھیں اور اندر سواریاں برقع پہنے ہوئے تھیں۔ ہال میں ڈائس کے پیچھے چقین لگی ہوئی تھیں، ان کے پیچھے عورتیں اور لڑکیاں آکر بیٹھ گئیں۔ خواتین کا ایسا جلسہ اس سے پہلے کبھی نہیں ہوا تھا۔ پر دہ دار عورتوں کا جوش و خروش اور ان کی تعداد دیکھ کر یقین ہو گیا کہ اب مسلم سیاست میں پورا انقلاب آچکا ہے۔ قائدِ اعظم اس بار علی گڑھ کیا آئے کہ لوگ سر سید کے خواب کی تعبیر اور اقبال کے اشعار کی تاثیر کا ذکر کرنے لگے۔

جلسہ ختم ہوا تو قائدِ اعظم سبزہ زار میں ایک کرسی پر بیٹھ گئے۔ وہاں بہت سے گروپ فوٹو لیے گئے۔ تصویر کشی ختم ہوئی تو لڑکے لڑکیاں اپنی اپنی آٹو گراف الیم لے کر آئے۔ میں بھی ان میں شامل تھا۔ قائدِ اعظم ٹانگ پر ٹانگ

بھیڑ لگی ہوئی تھی۔ وہاں پورچ میں قائدِ اعظم کا جنازہ رکھا ہوا تھا۔ لوگ قطار اندر قطار والی ایم سی اے کے بال مقابل دروازے سے داخل ہوتے اور جم خانہ کلب کی جانب گیٹ سے باہر چلے جاتے۔ گھنٹوں بعد میری باری آئی۔ جب لمحہ بھر کے لیے میں ہجوم کے ریلے کے ساتھ پورچ سے گزر اتو دائیں طرف قائدِ اعظم کی میت کفن میں لپٹی ہوئی رکھی تھی۔ ذرا سا چہرہ کھلا تھا اور اسے دیکھنے کے باوجود مجھے قائدِ اعظم کی موت کا یقین نہ آیا۔ یہ چہرہ مجھے نآشنا سالاگا۔

میں نے قائدِ اعظم کو پہلی بار ۱۹۳۸ء کو دیکھا تھا۔ علی گڑھ کے چھوٹے سے ریلوے اسٹیشن پر ایک چھوٹا سا ہجوم جمع تھا۔ ریل آئی تو اس ہجوم میں ذرا سی ہلاک ہوئی۔ پہلے درجے کے ڈبے سے جو شخص نکلا وہ کسی تکلف یا توقف کے بغیر سیدھا لوگوں کے دلوں میں اُتر گیا۔ روشن بیضوی چہرہ، چمکدار آنکھیں اور گونجدار آواز، کم گوار کم آمیز، خاموشی میں با قار اور گفتگو میں بار عرب۔ استادگی میں اتنے سیدھے کہ اپنی بلند قامت سے بلند تر اور اپنی پختہ عمر سے کم تر لگتے تھے۔ کوئی شخص ان کی مقناطیسیت سے نجٹھنے سکا اور ہر شخص ان کی برتری کا قائل ہو گیا۔

چند ماہ بعد قائدِ اعظم دوبارہ علی گڑھ آئے۔ ابھی قرارداد پاکستان کے پیش کرنے اور منظور ہونے میں سال بھر پڑا تھا مگر قائدِ اعظم بڑے عظیم کے مسلمانوں کے واحد اور سب سے بڑے رہنماء تسلیم کیے جا چکے تھے۔ یہ وہ

۳۔ ۱۹۳۸ء میں جب قائدِ اعظم علی گڑھ آئے، اس وقت کا منظر اور ان کی شخصیت کو مصنف نے کس انداز میں پیش کیا ہے؟ بیان کیجیے۔

۵۔ جب قائدِ اعظم دوبارہ علی گڑھ آئے تو پھر، عورتوں اور مردوں نے ان کی کس طرح پذیرائی کی؟

(ب) متضاد بتائیے:

پرانی-کلی-دور رات-شہر-خالی-کھلی-زندگی-شناخت

(ج) مندرجہ ذیل الفاظ اپنے جملوں میں استعمال کیجیے کہ مفہوم واضح ہو جائے:
مدت، نسبت، بحوم، مُنہ اندر ہیرے، علی الصباح، حاشیہ، قطار اندر قطار،
یقین، نا آشنا، کم گو، کم آمیز۔



رکھے ہوئے تھے اور آٹو گراف ایم اپنے پہلو پر رکھ کر دستخط کر رہے تھے۔ یہ بات شاید انھیں ناگوار تھی اور یوں لگتا تھا کہ وہ اٹھنا چاہتے ہیں۔ مجھے پریشانی ہونے لگی۔ کہیں ایسا نہ ہو کہ وہ اٹھ جائیں اور میں آج ان کے دستخط حاصل نہ کر سکوں۔ یہ دستخط میرے لیے بہت اہم تھے کیوں کہ میں نے پروفیسر ابراہیم شاکیوچن کے دستخط حاصل کرنے کے بعد پہلی بار کسی بڑے آدمی سے اس کے دستخط چاہے تھے۔ کیوں مجھے اپنے گھر کے صحن میں آرام سے چائے پیتے ہوئے ملے تھے، اس لیے دستخط لینے میں کوئی دقت پیش نہ آئی۔ قائدِ اعظم کے چاہنے والے بے شمار تھے اور ہر ایک ان کی توجہ حاصل کرنا چاہتا تھا۔ میں نے گھبرا کر ایم قائدِ اعظم کے سامنے کر دی، وہ ابھی دوسرا ایم پر دستخط کر رہے تھے۔ ایک رُعب دار آواز آئی Wait۔ تھوڑی دیر بعد خود ہی میرے ہاتھ سے آٹو گراف ایم لی اور دستخط کر دیے۔ یہ ۲ اپریل ۱۹۳۸ء کی بات ہے۔

مشق

(الف) نیچے دیے ہوئے سوالات کے جوابات لکھیے:

۱۔ مصنف نے قدیم اور جدید کراچی کا جو موازنہ کیا ہے، اسے آپ اپنے الفاظ میں لکھیے۔

۲۔ جب لوگوں کو قائدِ اعظم کے انتقال کی خبر ملی تو کیا سماں تھا؟

۳۔ مصنف نے قائدِ اعظم کا آخری دیدار کس طرح کیا؟

فضول رسمیں

خدا کا کرنا کیا ہوا کہ سردیوں میں بارش بہت زور کی ہوئی اور ہوا بھی بہت ٹھنڈی چلی۔ جمّن کی ماں بڑھیا اور کمزور تو تھی، اسے نمونا ہو گیا۔ سیدھا ڈاکٹر کے پاس گیا۔ اگر آج سے پہلے کوئی عزّت نگر میں بیمار پر تاویں کا علاج تعویذ گندے یا جادو کی جھاڑ پھونک سے ہوتا تھا۔ لیکن اب لوگوں کو معلوم ہو گیا تھا کہ بیماری کے لیے دو ایک ضرورت ہے، جو ڈاکٹر صاحب ہی دے سکتے ہیں۔

ڈاکٹر صاحب نے جمّن کی ماں کا علاج بہت دھیان سے کیا۔ لیکن جب خدا کا حکم ہو جاتا ہے تو کوئی موت کو ٹال نہیں سکتا۔ دس دن بیمار رہ کروہ بے چاری مر گئی۔

عزّت نگر میں دوسرے گاؤں کی طرح یہ دستور تھا کہ مرنے جینے کے موقعوں پر بہت سی فضول رسموں پر روپیہ ضائع کیا جاتا تھا۔ جب جمّن کی ماں مری تو برادری والوں نے اُس سے بھی کہا کہ اپنی ماں کے مرنے پر بہت دھوم کی دعوت کرے، جس میں ساری برادری جمع ہو اور سب مل کر گھی چاول کھائیں۔ اس وقت جمّن کا ہاتھ تنگ تھا۔ فصل بھی ابھی نہیں اٹھی تھی، اس لیے اُسے بھی سو بھی کہ زمیندارہ بینک سے روپیا قرض لے لے۔ یہ سوچ کر جمّن سیدھا ڈاکٹر کے پاس پہنچا اور اپنی برادری والوں کے تقاضے

کا سارا حال سنایا۔ ڈاکٹر صاحب نے جمّن کی باتیں سن کر کہا: "دیکھو جمّن، تم بُرا ملت مانتا، میں تمہارے ہی فائدے کی بات کہہ رہا ہوں۔ تم خود ہی سوچو، ایک تو تمہاری بے چاری ماں مر گئی اور سارا گاؤں تم سے ہی الٰہی دعوت مانگ رہا ہے۔ یہ کہاں کا دستور ہے۔ برادری والوں کا کیا وہ۔ وہ تو کھا پی، موچھوں پر تاؤ دے کر چلتے بنیں گے اور اس دعوت کا سارا خرچ تم پر پڑے گا، جس کا قرضہ تمام عمر نہیں اُتار سکو گے۔ میں قرضہ لینے سے نہیں روکتا، لیکن قرضہ ایسے کام کے لیے لو، جس سے تمحیں فائدہ ہو۔ اس دعوت سے تمحیں کیا فائدہ ہو گا۔ صرف چند دن کے لیے برادری میں نام ہو جائے گا اور اس کے بعد لوگ اس بات کو بھول جائیں گے۔"

جمّن نے گردن جھکا دی لیکن اس کے چہرے سے ایسا معلوم ہوا تھا کہ بہت سوچ میں ہے۔ ڈاکٹر صاحب یہ بات تلاٹ گئے۔ ان کی سمجھ میں ایک نئی بات آگئی۔ انہوں نے جمّن سے کہا کہ کیوں جمّن تمحیں یاد ہے کہ جب زمیندارہ بینک ہم نے کھولا تھا تو سب برادری نے مل کر قسم کھائی تھی کہ ساہو کار سے کبھی روپیا قرض نہیں لیں گے۔

جمّن نے جواب دیا: سر کار یاد کیوں نہیں۔ سب سے پہلے میں نے ہی یہ قسم کھائی تھی۔

ڈاکٹر صاحب بولے: "پھر تم روپیا زمیندارہ بینک سے ہی لو گے یا ساہو کار سے؟"

جمّن بولا: سر کار اسی لیے تو آیا تھا کہ زمیندارہ بینک سے روپیا قرض

اُسے اس لڑائی میں تکلیف ضرور ہوئی، لیکن آخر کار یہ جیت اسی کی ہوئی اور سارے گاؤں نے اس کی مثال پر چلنے کا ارادہ کر لیا۔ اب عزّت گنگر میں شادی بیاہ یا مرنے جینے کی فضول رسموں پر روپیا خرچ نہیں ہوتا۔ پہلے آئے دن ان فضول باتوں پر ہزاروں روپیا پانی کی طرح بھایا جاتا تھا۔ اب یہی روپیاد و سرے اچھے کاموں میں لگایا جاتا ہے۔

﴿ مشق ﴾

(الف) نیچے دیے ہوئے سوالات کے جوابات لکھیے:

- ۱۔ جمّن کے گاؤں میں پہلے یہاروں کا علاج کس طرح کیا جاتا تھا؟
- ۲۔ ڈاکٹر صاحب کے آنے سے گاؤں والوں کی سوچ میں کیا تبدیلی پیدا ہوئی؟
- ۳۔ اپنی ماں کے انتقال کے بعد جمّن کس پریشانی میں گرفتار تھا؟
- ۴۔ ڈاکٹر صاحب نے جمّن کو اس پریشانی سے نکلنے کے لیے کیا مشورہ دیا؟
- ۵۔ جمّن، ڈاکٹر صاحب کے مشورے پر عمل کرنے میں کیوں پس و پیش کر رہا تھا؟
- ۶۔ جمّن کو برادری کی غلط رسم سے کس طرح نجات ملی؟

(ب) ذیل کے محاوروں کو اپنے جملوں میں استعمال کیجیے:
موت کو ٹالنا۔ ہاتھ تنگ ہونا۔ گردن جھکا دینا۔ موچھوں پر تاؤ دینا
(ج) درج ذیل الفاظ کے واحد اپنے سبق میں تلاش کیجیے:

رسوم، احکام، اغراض، فوائد، فرائض، تکالیف

لے لوں۔"

ڈاکٹر صاحب نے کہا: "جمّن! زمیندارہ بینک تمہیں اس فضول رسم کے لیے روپیا قرض نہیں دے سکتا۔ کیوں کہ اس کے قانون میں سب سے پہلے یہ لکھا ہے کہ زمینداروں کو روپیا صرف کھتی باڑی یا اور ایسے کاموں کے لیے قرض دیا جائے گا، جس سے انھیں فائدے کی امید ہو اور بُری رسموں کے لیے ایک پیسہ بھی نہیں ملے گا۔ بتاؤ اب کیا کہتے ہو؟"

جمّن نے خوش ہو کر کہا "بس سرکار اب میں بچ گیا۔ اب میں برادری سے جا کر کہہ دوں گا کہ روپیا مجھے اس دعوت کے لیے قرض نہیں مل سکتا اور ساہو کار سے لینے کی ہم سب نے قسم کھالی ہے۔"

یہ کہہ کر جمّن خوش خوش اپنے گھر چلا گیا اور سب سے جا کر یہی بات کہہ دی۔ گاؤں کے لوگ کئی دن سے اس دعوت کی امید لگائے بیٹھے تھے۔ اب جو سب نے سنا کہ جمّن نے دعوت کرنے سے انکار کر دیا ہے تو سب بہت خفا ہوئے۔ بہت سے لوگوں نے کہا کہ نہ کرنے کے سوبھانے ہیں۔

سو پچاس روپے کے خرچ سے بھاگتا ہے۔ کسی نے کہا یہ پُرانی رسموں کا توڑنا چھا نہیں۔ اس کی سزا جمّن کو آج نہیں تو کل ضرور ملے گی۔ غرض جتنے منہ اتنی باتیں۔ سب نے ہی تو اس کو بُرا کہا۔ لیکن جمّن پر ڈاکٹر صاحب کی باتوں کا ایسا اثر ہوا تھا کہ اُس نے کسی کی پروا نہیں کی۔ بلکہ بحث مباحثہ سے ہر ایک کو سمجھانا چاہا۔

پُرانی اور بے ہودہ رسموں کے خلاف جمّن کی یہ پہلی لڑائی تھی۔ اگرچہ

نام دیو-مالی

چپکے چپکے باتیں کر رہا ہے۔ جیسے جیسے وہ بڑھتے اور پھولتے پھلتے، اس کا دل بھی بڑھتا اور پھولتا تھا۔ ان کو تو ان اور ٹانڈا دیکھ کر اس کے چہرے پر خوشی کی لہر دوڑ جاتی۔ کبھی کسی پودے میں اتفاق سے کیڑا لگ جاتا یا کوئی اور روگ پیدا ہو جاتا تو اسے بڑا فکر ہوتا۔ بازار سے دوائیں لاتا، باغ کے داروغہ یا مجھ سے کہہ کر منگاتا۔ دن بھر اسی میں لگا رہتا اور اس پودے کی ایسی سیوا کرتا جیسے کوئی ہم درد اور نیک دل ڈاکٹر اپنے عزیز بیمار کی کرتا ہے۔ ہزار جتن کرتا اور اُسے بچالیتا اور جب تک وہ تند رست نہ ہو جاتا، اُسے چین نہ آتا۔ اُس کے لگائے ہوئے پودے ہمیشہ پروان چڑھے اور کبھی کوئی پیڑ ضائع نہ ہوا۔ ایک سال بارش بہت کم ہوئی۔ کنوؤں اور باولیوں میں پانی برائے نام رہ گیا۔ باغ پر آفت ٹوٹ پڑی۔ بہت سے پودے اور پیڑ تلف ہو گئے۔ جو نکر ہے، وہ ایسے نڈھاں اور مُر جھائے ہوئے تھے جیسے دق کے بیمار۔ لیکن نام دیو کا چمن ہر ابھر اتھا اور وہ دُور دُور سے ایک ایک گھڑا اپنی کاسر پر اٹھا کے لاتا اور پودوں کو سینچتا۔ یہ وہ وقت تھا کہ قحط نے لوگوں کے اوسان خطا کر رکھے تھے اور انھیں پینے کا پانی مشکل سے میسر آتا تھا۔ مگر یہ خدا کا بندہ کہیں نہ کہیں سے لے ہی آتا اور اپنے پودوں کی پیاس بجھاتا۔ جب پانی کی قلت اور بڑھی تو اس نے راتوں کو بھی پانی ڈھونڈھو کے لانا شروع کیا۔ پانی کیا تھا، یوں سمجھیے کہ آدھا پانی اور آدھی کیچھڑ ہوتی تھی۔ لیکن یہی گدلا پانی پودوں

نام دیو مقبرہ رابعہ بورانی اور نگ آباد (دکن) کے باغ میں مالی تھا۔ مقبرے کا باغ میری نگرانی میں تھا۔ میرے رہنے کا مکان بھی باغ کے احاطے ہی میں تھا۔ میں نے اپنے بیگنے کے سامنے چمن بنانے کا کام نام دیو کے سُپرد کیا۔ میں اندر کمرے میں کام کرتا رہتا تھا۔ میری میز کے سامنے بڑی سی کھڑکی تھی، اس میں سے چمن صاف نظر آتا تھا۔ لکھتے لکھتے کبھی نظر اٹھا کر دیکھتا تو نام دیو کو ہمہ تن اپنے کام میں مصروف پاتا۔

اب مجھے اس سے دل چسپی ہونے لگی۔ یہاں تک کہ بعض وقت اپنا کام چھوڑ کر اُسے دیکھا کرتا۔ مگر اسے خبر نہ ہوتی کہ کوئی دیکھ رہا ہے یا اس کے آس پاس کیا ہو رہا ہے۔ وہ اپنے کام میں مگن رہتا۔ اس کے کوئی اولاد نہ تھی۔ وہ اپنے پودوں اور پیڑوں ہی کو اپنی اولاد سمجھتا تھا اور اولاد کی طرح ان کی پرورش اور نگهداری کرتا۔ ان کو سر سبز اور شاداب دیکھ کر ایسا ہی خوش ہوتا جیسے ماں اپنے بچوں کو دیکھ کر خوش ہوتی ہے۔ وہ ایک ایک پودے کے پاس بیٹھتا، ان کو پیار کرتا، بُھک بُھک کر دیکھتا اور ایسا معلوم ہوتا گویا ان سے

کے حق میں آپ حیات تھا۔

ایک دن نامعلوم کیا بات ہوئی کہ شہد کی مکھیوں کی یورش ہوئی۔ سب مالی بھاگ کر چھپ گئے۔ نام دیو کو خبر بھی نہ ہوئی کہ کیا ہو رہا ہے، وہ اپنے کام میں لگا رہا۔ اُسے کیا معلوم تھا کہ قضاں کے سر پر کھیل رہی ہے۔ مکھیوں کا غصب ناک جھلڑاں غریب پر ٹوٹ پڑا۔ اتنا کاٹا، اتنا کاٹا کہ بے دم ہو گیا۔ آخر اسی میں جان دے دی۔



مشق

(الف) نیچے دیے ہوئے سوالات کے جوابات کیسیے:

- ۱۔ نام دیو مالی کہاں کام کرتا تھا؟
- ۲۔ وہ پودوں کی دیکھ بھال کس طرح کرتا تھا؟
- ۳۔ خشک سالی کے دنوں میں اس کا باغ ہر ابھر اکیوں رہا؟
- ۴۔ نام دیو مالی کی موت کس طرح واقع ہوئی؟

(ب) مندرجہ ذیل الفاظ اپنے جملوں میں استعمال کیجیے:

مقبرہ-گن-شاداب-روگ-نڈھاں-قلت-آفت

(ج) ذیل کی اسموں کے مذکور یا مونث بتائیے:

شیر-بھٹتی-چڑیا-مالی-چچا-بلی-ہرن



علامہ شبیلی نعمانی

ایک دل چسب سفر

عدَّان میں ایک جرمِ من ہمارے جہاز پر سوار ہوا جو جرمِ من کے مشہور عجائبِ خانہ کا ملازم ہے اور مدت تک ان آطراف میں رہ کر یورپ کو واپس جا رہا ہے۔ سیاحی و تجارت کی بدولت وہ متعدد زبانوں میں بے تکلف بات چیز کر سکتا ہے۔ جب وہ جہاز کے افسروں سے "اٹالین" میں، آرنسٹ دے انگریزی میں، مجھ سے عربی میں گفتگو کرتا تھا تو مجھ کو سخت تعجب اور رشک ہوتا تھا۔ کھانے کی میز پر جب ہم سب جمع ہوتے تھے تو یہی ایک شخص تھا، جو سب کا ترجمان بتاتا تھا۔ اس نے عرب و افریقہ کے جنگلوں سے بہت سے عجیب و غریب جانور بہم پہنچائے ہیں۔ ایک بڑے پنجرے میں افریقہ کے بندر تھے، جن کی ہیئت معمولی بندروں سے کچھ الگ تھی۔ ان میں زیادہ تر تعجب انگریز بات یہ تھی کہ جب وہ کسی کو اپنی طرف آتا دیکھ کر گل مچاتے تھے تو ان کی آواز سے بعض حرروف مفہوم ہوتے تھے۔ میں نے آؤالا خیال کیا کہ ہم لوگ جس طرح مثلاً بلی کی آواز کو میاؤں سے تعبیر کرتے ہیں، یہ بھی اسی قسم کے فرضی الفاظ ہیں۔ لیکن چند بار میں نے غور سے سناتو صاف صاف "اَل" اور "یا یا" ک کی آواز محسوس ہوتی تھی۔ یہاں تک کہ اگر کوئی شخص پر دے سے سنتا تو ہر گز خیال نہ کر سکتا کہ بندر کی آواز ہے۔ میں

اطمینان ہوا۔ آٹھ گھنٹے کے بعد ان جن درست ہو اور بدستور چلنے لگا۔



مشق

(الف) یونچ دیے ہوئے سوالات کے جوابات لکھیے:

۱۔ عدن کی بندرگاہ سے جو جرم من سوار ہوا تھا، اُس کی کس خوبی نے علامہ شبلی کو منتشر کیا تھا؟

۲۔ جرم من افریقہ کے جنگلوں سے جو بندر لایا تھا ان میں کیا خصوصیت تھی؟

۳۔ ۱۰ / می کی صبح کو جہاز میں کیا واقعہ پیش آیا تھا؟

۴۔ مسٹر آرنلڈ جہاز کے خراب ہونے کے وقت کیا کر رہے تھے؟

۵۔ جہاز کی خرابی کے وقت کتاب پڑھنے کے بارے میں آرنلڈ نے علامہ شبلی سے کیا کہا؟

(ب) ذیل کے الفاظ کو اپنے جملوں میں استعمال کریں:

عجب سخانہ۔ بے تکلف۔ ترجمان۔ مفہوم۔ ہم سفر

(ج) جزو "الف" اور جزو "ب" میں سے ہم معنی الفاظ چن کر لکھیے:

(الف) متعدد بار، اضطراب، حیرت، غُل، استقلال، ملازم

(ب) پریشانی، کئی بار، نوکر، ثابت قدمی، تعجب، شور

(د) اس سبق کا غالاصہ اپنے لفظوں میں لکھیے۔



نے مسٹر آرنلڈ سے اس کا ذکر کیا تو انہوں نے بھی تصدیق کی۔ غالباً اسی قسم کی مثالوں سے یورپ میں بعض لوگوں کو خیال پیدا ہوا ہے کہ بندر بھی بول سکتے ہیں۔ چنانچہ مشہور ہے کہ ایک صاحب نے مدت کے تجربے اور تحقیق کے بعد اس زبان کے چند حروف دریافت کیے ہیں۔

عدن سے چوں کہ دل چپسی کے نئے سامان پیدا ہو گئے تھے، اس لیے ہم بڑے لطف سے سفر کر رہے تھے۔ لیکن دوسرے ہی دن ایک پُر خطر واقعہ پیش آیا جس نے تھوڑی دیر تک مجھ کو سخت پریشان رکھا۔ ۱۰ میں کو میں سوتے سے اٹھا تو ایک ہم سفر نے کہا کہ جہاز کا ان جن ٹوٹ گیا۔ میں نے دیکھا تو واقعی کپتان اور جہاز کے ملازم گھبرائے پھرتے تھے اور اس کی درستی کی تدبیریں کر رہے تھے۔ ان جن بالکل بے کار ہو گیا تھا اور جہاز نہایت آہستہ آہستہ ہوا کے سہارے چل رہا تھا۔ میں سخت گھبرا یا اور نہایت ناگوار خیالات دل میں آنے لگے۔ اس اضطراب میں اور کیا کر سکتا تھا۔ دوڑا ہوا مسٹر آرنلڈ کے پاس گیا۔ وہ اس وقت نہایت اطمینان کے ساتھ کتاب کا مطالعہ کر رہے تھے۔ میں نے ان سے کہا "آپ کو کچھ خبر بھی ہے؟" بولے "ہاں، ان جن ٹوٹ گیا ہے۔" میں نے کہا "آپ کو کچھ اضطراب نہیں؟ بھلا یہ کتاب دیکھنے کا کیا موقع ہے؟" فرمایا "جہاز کو اگر بر باد ہی ہونا ہے تو یہ تھوڑا سا وقت اور بھی قدر کے قابل ہے اور ایسے قابل قدر وقت کو رائگاں کرنا بے عقلی ہے۔" ان کے استقلال اور جرأت سے مجھ کو بھی

آجاؤ..... ۱۰ صھر..... اس طرف..... ہاں بھئی
 میں نے سنائے تم سب آپس میں لڑتے ہو۔
 مسرور: میں تو نہیں لڑتا۔
 منی: تو کیا میں لڑتی ہوں..... ایک تو میری کتاب پھاڑ ڈالی اور
 دوسرے جھوٹ بولتے ہو۔
 مسرور: اور تم نے جو میرے قلم کا نب تورڈیا، تو.....؟
 ارشد: اچھا بھئی! ذرا خاموش ہو جاؤ۔ ایک بات تو بتاؤ۔ میں نے اس دن
 تمحیص قائدِ اعظم کے تین اصول بتائے تھے۔ یاد ہیں؟
 مسرور: جی ہاں! مجھے یاد ہیں۔ یقین مکرم، اتحاد اور تنظیم۔
 ارشد: ہاں بھئی یاد تو ہیں۔ اچھا منی تم بتاؤ اتحاد کسے کہتے ہیں؟
 منی: میل جوں.....
 ارشد: ہاں بالکل ٹھیک۔ تو بھئی، پہلی چیز یہ ہے کہ اتحاد گھر سے شروع ہوتا
 ہے۔
 منی: ارشد بھائی وہ کیسے.....؟
 ارشد: بھئی، دیکھو نا۔ تم، مسرور، اُنی اور اب اس سب ایک ہیں۔ ایک گھر میں
 رہتے ہیں۔ ایک ساتھ اٹھتے بیٹھتے ہیں۔ ایک ساتھ کھاتے پیتے
 ہیں۔ ایک ساتھ گھونمنے جاتے ہیں۔ سب ایک ہی تو ہوئے۔
 منی: جی ہاں، سب ایک ہیں۔
 ارشد: اچھا بھئی، اب ذرا گھر سے باہر نکلو۔ کہاں پہنچے اسکوں.....

ہم سب ایک ہیں

امی: کیا ہوا منی تم سب سے الگ تھلگ کیوں بیٹھی ہو؟
 منی: جی امی، کچھ نہیں۔ یو نہیں بیٹھ گئی۔

امی: کچھ تو ہوا ہو گا۔ آخر کیا بات ہے؟
 منی: (ذراغے سے) امی یہ لوگ سب مجھے ستاتے ہیں۔ دیکھیے مسرور
 نے میری کتاب پھاڑ ڈالی۔

ارشد: (آتے ہوئے۔ زور سے) کیا ہوا بھئی، کس نے کس کی کتاب پھاڑ
 ڈالی؟

امی: کچھ نہیں ارشد میاں، یہ بچے ہر وقت آپس میں لڑتے رہتے ہیں۔
 تنگ آگئی ہوں روز روز کے جھگڑوں سے۔ سمجھ میں نہیں آتا کیا
 کروں کیانہ کروں؟ ہر وقت دانتا لکلک ہوتی رہتی ہے۔

ارشد: یہ تو بڑی بڑی بات ہے۔ مسرور اور فاطمہ کہاں ہیں؟
 امی: (زور سے) مسرور..... مسرور..... فاطمہ.....
 ذرا بہاں تو آؤ۔

(مسرور اور فاطمہ آتے ہیں)
 مسرور: جی امی۔
 ارشد: بھئی تم لوگوں کو میں نے بلا یا ہے، بیٹھ جاؤ۔ منی تم بھئی۔ یہاں

ارشد: اب سے بہت پہلے یونان کا ملک چھوٹے چھوٹے شہروں میں بٹا ہوا تھا۔ ہر شہر کی اپنی حکومت تھی۔ یہ تمام شہر ایک دوسرے سے آپس میں لڑتے رہتے تھے، اس لیے ذرا ذرا اسی بات پر لڑائی ہو جایا کرتی تھی۔ ایرانی، یونان والوں کی یہ لڑائیاں دیکھتے رہتے تھے۔ انھوں نے اس نالاتفاقی سے فائدہ اٹھایا اور یونان کی شہری ریاستوں پر حملہ شروع کر دیے۔ یونانیوں نے کوئی پروا نہیں کی۔ رفتہ رفتہ ان کے ملک پر ایرانیوں کا قبضہ ہونے لگا۔ اب تو وہ بہت گھبرائے۔ آپس کے جھگڑے ختم ہو گئے۔ ساری شہری ریاستوں نے مل کر ایرانیوں کا مقابلہ کیا اور انھیں مار بھگایا۔

منیٰ: چچ!

ارشد: ہاں، جب سب ایک ہو گئے تو دشمن ان کے سامنے ٹھہرنا سکا۔ اتحاد اور اتفاق میں بڑی طاقت ہوتی ہے۔ جب ملک والے ایک ہو کر کام کرتے ہیں تو وہ ضرور کامیاب ہوتے ہیں۔ اچھا ایک بات اور بتاؤ۔

مسرور: ضرور بتائیے۔

ارشد: ساری دنیا کے انسانوں کو آپس میں ایک ہونا چاہیے۔ جانتے ہو یہ لڑائیاں، جھگڑے، آخر یہ سب کیوں ہوتے ہیں؟ صرف اس لیے کہ ابھی تک دنیا کے تمام انسان ایک نہیں ہو سکے۔ جب سب ایک ہو جائیں گے تو کوئی جھگڑا نہیں رہے گا۔



اسکول کے سارے طالب علم آپس میں ایک ہوتے ہیں۔ چھوٹے بڑے طالب علم ایک دوسرے کے دوست ہوتے ہیں اور ایک دوسرے کے کام آتے ہیں۔ اسکول ہو، کھیل کامیڈان ہو، محلہ ہو، شہر ہو، ملک ہو، ہر جگہ آپس میں ایک ہونا ضروری ہے۔ اسی طرح ملک کی ترقی کے لیے تمام باشندوں کا ایک ہونا ضروری ہے۔

مسرور: ملک کے تمام باشندے؟.....

منیٰ: مگر ارشد بھائی ملک کے تمام باشندے آپس میں ایک کیسے ہو سکتے ہیں۔ یہ تو بڑی مشکل بات ہے۔

ارشد: نہیں مشکل تو نہیں۔ اصل میں تم نے اس پر غور نہیں کیا۔ ملک کے تمام باشندوں کو اپنے ملک سے محبت ہوتی ہے نا؟

منیٰ: جی ہاں، ہوتی ہے.....

ارشد: بس تو پھر مشکل حل ہو گئی۔ ملک کے تمام باشندوں کو اپنے ملک سے محبت ہوتی ہے۔ سب کے سب اُسے ترقی دینا چاہتے ہیں۔ مالدار، طاقت ور بنا چاہتے ہیں۔ اس کا نام روشن کرنا چاہتے ہیں۔ ان سب باتوں کے لیے ملک کے رہنے والوں میں اتحاد ضروری ہے۔ جب تک وہ مل جل کر کام نہیں کریں گے، ایک دوسرے کی مدد نہیں کریں گے، اُس وقت تک ملک ترقی نہیں کر سکتا۔

مسرور: ارشد بھائی، یہ تو آپ ٹھیک کہتے ہیں۔

مشق

قومی اور علاقائی زبانیں

آپ نے کبھی اس بات پر غور کیا ہے کہ انسان کی ایک خوبی یا وصف یہ ہے کہ وہ اپنے خیالات کو زبان کے ذریعے دوسروں تک آسانی سے پہنچادیتا ہے۔ یہ خوبی کسی اور جاندار میں نہیں۔ دنیا کے مختلف علاقوں میں مختلف زبانیں بولی جاتی ہیں۔ جوز بانیں جن علاقوں میں بولی جاتی ہیں، وہ وہاں کی علاقائی زبانیں کہلاتی ہیں۔ لیکن ساری زبانیں آپس میں مل جل کر ہی ترقی کر سکتی ہیں۔ کیوں کہ ایک زبان کے لفظ اور خیالات دوسری زبان میں جاتے ہیں اور اُسے فائدہ پہنچاتے ہیں۔ اس طرح زبانیں انسانوں کو بھی ایک دوسرے کے قریب لاتی ہیں۔

ہمارے ملک کی قومی زبان اردو ہے جو ملک کے ہر حصے اور ہر خط میں بولی اور سمجھی جاتی ہے۔ اس میں علم و ادب کا بہت بڑا ذخیرہ موجود ہے۔ قومی زبان اردو کے علاوہ ہمارے ملک میں کچھ اور زبانیں بھی ہیں۔ مثلاً: سندھی، پنجابی، پشتو، ہند کو، بلوجی، کشمیری، گجراتی اور براہوی وغیرہ۔ یہ ہمارے ملک کی علاقائی زبانیں ہیں۔ یہ زبانیں بڑی پُرانی زبانیں ہیں اور علم و ادب کے اعتبار سے مالدار زبانیں ہیں۔

قومی اور علاقائی زبانوں کا آپس میں بہت گہرا تعلق ہے۔ یہ سب

(الف) نیچے دیے ہوئے سوالات کے جوابات لکھیے:

- ۱۔ منیٰ اور مسرور آپس میں کس بات پر ٹرہ رہے تھے؟
- ۲۔ ارشد نے پھوٹ کو قائدِ اعظم کے کون سے تین اصول بتائے تھے؟
- ۳۔ گھر اور اسکول میں خوش گوار فضاقائم کرنے کے لیے کیا چیز ضروری ہے؟
- ۴۔ ایرانیوں کے مقابلے میں یونانیوں کو فتح کس وجہ سے حاصل ہوتی؟
- ۵۔ دُنیا میں امن قائم کرنے کے لیے کیا ضروری ہے؟

(ب) ذیل کے الفاظ و محاورات کو اپنے جملوں میں استعمال کیجیے:

الگ تحلگ - دانتا کلکل ہونا - نا لفاقتی - اتفاق

(ج) ذیل کے الفاظ کے ساتھ لا - نا - بے اور غیر لگا کر نئے الفاظ بنائیے:

(مثلاً: جان سے بے جان)

واقف - حاصل - غیرت - حاضر - دین - حد - پرده - محدود

(د) اتحاد کے فوائد پر ایک مضمون لکھیے۔



پاکستان کو بہتر طریقے پر سمجھ سکتے ہیں اور ہماری قومی یک جہتی بھی اسی طرح مستحکم ہو سکتی ہے۔



مشق

(الف) نیچے دیے ہوئے سوالات کے جوابات لکھیے:

- ۱- انسان کی وہ خوبی کیا ہے جو دوسرے جانداروں میں نہیں؟
- ۲- قومی اور علاقائی زبانوں کے باہمی ربط سے کیا فائدہ حاصل ہوتے ہیں؟
- ۳- کسی علاقے کی معاشرت کو پورے طور سمجھنے کے لیے اس علاقے کی زبان کو جانا کیوں ضروری ہوتا ہے؟
- ۴- ہمارے لیے یہ کیوں ضروری ہے کہ ہم قومی زبان کے ساتھ ساتھ اپنی علاقائی زبانیں بھی سیکھیں؟

(ب) ذیل کے الفاظ کو اپنے جملوں میں استعمال کیجیے:
وصف، خطہ، وسیع، توانا، رسم و رواج، مستحکم، مزاج۔

(ج) یہ تو آپ کو معلوم ہی ہے کہ کام کرنے والے کو فاعل اور جس پر کام کیا گیا ہو سے مفعول کہتے ہیں۔ مثلاً قتل کرنے والے کو قاتل اور جسے قتل کیا گیا ہواں کو مقتول کہا جاتا ہے۔ "قاتل" فاعل ہے اور "مقتول" مفعول۔ اب آپ مندرجہ ذیل اسم فاعل کے اسم مفعول اور اسم مفعول کے اسم فاعل بنائیے:

ظالم - مجبور - عاشق - حامد - مسحود - عابد - قاسم - مکتوب - حاکم - مرقوم۔



ایک دوسرے کو فائدہ پہنچاتی ہیں اور ایک دوسرے کو ترقی دیتی ہیں۔ قومی زبان وسیع اور توانا ہو گی تو علاقائی زبانیں بھی وسیع اور توانا ہوں گی۔ علاقائی زبانیں ترقی کریں گی تو قومی زبان بھی ترقی کرے گی۔ یہ ساری زبانیں ایک دوسرے پر اثر ڈالتی ہیں اور بولنے والوں کی سوچ کو روشن کرتی ہیں۔

قومی زبان اور علاقائی زبانیں ایک دوسرے کے پہلو بہ پہلو ترقی کرتی ہیں۔ ساتھ ساتھ رہتی ہیں۔ مل جمل کر رہتی ہیں۔ ایک کے فائدے میں دوسرے کا فائدہ۔ جیسے پاکستان کے سارے باشندے پیار مجتہد سے مل جمل کر رہتے ہیں اور مل جمل کر انہے وطن کو ترقی دے رہے ہیں۔

زبانیں انسانوں اور علاقوں سے مجتہد کرنا سکھاتی ہیں۔ ان کے بارے میں معلومات فراہم کرتی ہیں۔ ملک کے باشندوں کو ایک دوسرے کو سمجھنے میں مدد دیتی ہیں۔

کسی ملک یا علاقے کو پوری طرح سمجھنا ہو تو وہاں کی زبان سے واقفیت ضروری ہوتی ہے۔ لوگوں کی عادتیں، مزاج، رہنم سہن کے طریقے، خیالات، رسم و رواج سب زبان ہی کے ذریعے ظاہر ہوتے ہیں۔ زبان آتی ہو تو کسی بھی علاقے کے حالات اور رہنم سہن کو سمجھنا بڑا آسان ہو جاتا ہے۔ اس لیے یہ ضروری ہے کہ ہم اپنے ملک کی قومی زبان کے ساتھ ساتھ زیادہ سے زیادہ علاقائی زبانیں بھی سیکھیں۔ اس طرح ہم اپنے وطن

شہیدِ ملت

۱۶۵ / اکتوبر ۱۹۵۴ء کی خوشنگوار سہ پھر تھی۔ راولپنڈی کے کمپنی باغ میں ہزاروں آدمی جمع تھے۔ وہ اپنے محبوب رہنمہ اور وزیر اعظم لیاقت علی خان کی تقریر سننے کے لیے آئے تھے۔

لیاقت علی خان تقریر کرنے کے لیے اٹھے تو فضا "پاکستان زندہ باد" "قالدِ اعظم زندہ باد" اور "قالدِ ملت زندہ باد" کے نعروں سے گونج اٹھی۔ لیاقت علی خان مسکراتے ہوئے آگے بڑھے۔ ابھی انھوں نے "برادرانِ ملت" ہی کہا تھا کہ پستول کی گولی آکر ان کے سینے میں لگی اور وہ استیح پر گر گئے۔ زندگی سے موت کی وادی کی طرف بڑھتے ہوئے قالدِ ملت نے کلمہ طیبہ پڑھا اور کہا "خدا پاکستان کی حفاظت کرے"۔ یہ ان کے آخری الفاظ تھے۔ قاتل کی گولی نے قالدِ ملت کو "شہیدِ ملت" بنادیا۔ شہید ہمیشہ زندہ رہتے ہیں۔ یوں اللہ تعالیٰ نے لیاقت علی خان کو یہ بلند مرتبہ عطا کر دیا۔ شہیدِ ملت لیاقت علی خان صرف پاکستان کے وزیر اعظم نہیں تھے، بلکہ وہ قالدِ اعظم محمد علی جناح کے بعد تحریک پاکستان کے سب سے بڑے رہنماء تھے۔ انھوں نے پاکستان کا پیغام برسیغیر کے ہر حصے تک پہنچایا۔ انھوں نے رات کی نیند اور دن کا آرام مسلمان قوم کے لیے قربان کر دیا۔ وہ ان

لوگوں میں سے تھے جو یہ نہیں سوچتے کہ اس کام سے مجھے کیا ملے گا۔ وہ یہ سوچتے تھے کہ میں قوم کو کیا دے سکتا ہوں۔

لیاقت علی خان، آل انڈیا مسلم لیگ کے جزل سیکریٹری تھے۔ انھوں نے ۱۹۳۲ء کے بعد مسلم لیگ کی نئے سرے سے تنظیم کی۔ عام لوگ جو مسلم لیگ میں شامل نہیں تھے، مسلم لیگ میں شریک ہوتے گئے۔ یوں مسلم لیگ، مسلمانوں کی نمائندہ جماعت بن گئی۔

پاکستان بننے کے بعد لیاقت علی خان وزیر اعظم بن گئے۔ انھوں نے اس زمانے میں بڑی محنت سے کام کیا۔ سرکاری خزانہ خالی تھا، دفتروں میں قلم کاغذ نہ تھا۔ ایسے حالات میں قالدِ اعظم کے بعد لیاقت علی خان، ہی نے لوگوں میں حوصلہ پیدا کیا۔ قالدِ اعظم نے کہا "لیاقت علی خان میرے دستِ راست ہیں"۔ ہم تو جانتے ہیں کہ ہمارا سیدھا ہاتھ ہی ہمارے سب سے زیادہ کام کرتا ہے۔

کراچی میں لیاقت علی خان شہید نے ایک بار کہا "جب پاکستان کو خون کی ضرورت پڑے گی تو سب سے پہلے لیاقت اپنا خون پیش کرے گا۔" انھوں نے جو کچھ کہا وہ کرد کھایا۔

شہیدِ ملت بے حد ایمان دار انسان تھے۔ جب وہ شہید ہوئے تو بینک میں انھوں نے صرف چند سوروپے چھوڑے۔ وہ نوابزادہ تھے۔ پاکستان آئے تو سب کچھ پاکستان اور مسلمان قوم کے لیے ہندوستان میں چھوڑ آئے۔

- ۱- یہ مکان بڑا ہے۔
- ۲- یہ میز بڑی ہے۔
- ۳- یہ مکانات بڑے ہیں۔
- ۴- یہ میزیں بڑی ہیں۔

اب آپ ذیل کے جملوں میں خالی جگہوں کو نیچے دیے ہوئے مناسب الفاظ سے پُر کیجیے:

- ۱- یہ سڑک بہت ہے۔
- ۲- زیادہ ہونا صحت کے لیے اچھا نہیں۔
- ۳- اس باغ کے تمام درخت بہت ہیں۔
- ۴- مچھلیاں مچھلیوں کو کھاجاتی ہیں۔
- ۵- افریقہ میں بہت جنگلات ہیں۔
(گھنے-بڑی-اوپے-چھوٹی-موٹا-چوڑی)



شہیدِ ملت نے چھپن سال کی عمر پائی۔ وہ کیم اکتوبر ۱۸۹۵ء میں کرنال میں پیدا ہوئے اور ۱۶ اکتوبر ۱۹۵۱ء کو شہید ہو گئے۔ انھیں کراچی میں قائدِ اعظم کے مزار کے احاطے میں دفن کیا گیا۔

زندگی کی قدر و قیمت کا حساب اس سے نہیں لگایا جاتا کہ کون کتنے سال جیا۔ بلکہ یہ کہ کس نے اپنی زندگی میں کیسے کام کیے۔ شہیدِ ملت نے ایسی زندگی گزاری اور ایسی موت پائی کہ پاکستانی قوم ہمیشہ انھیں یاد رکھے گی۔



مشق

(الف) نیچے دیے ہوئے سوالات کے جوابات لکھیے:

- ۱- شہیدِ ملت لیاقت علی خان کب اور کہاں شہید ہوئے؟
- ۲- تحریک پاکستان میں شہیدِ ملت کی کیا اہم خدمات ہیں؟
- ۳- انھوں نے کراچی کے ایک جلسہ عام میں قوم سے کیا کہا تھا؟
- ۴- شہادت کے وقت ان کی زبان پر آخری الفاظ کیا تھے؟

(ب) مندرجہ ذیل الفاظ اپنے جملوں میں استعمال کیجیے:

خوش گوار-فضا-بلند-تحریک-مرحوم-راست

(ج) مذکور کے مؤنث اور مؤنث کے مذکور بنائیے:

برادر-فقیر-بیگم-خان-استاد-نائی-مامانی-گائے

(د) مندرجہ ذیل جملوں پر غور کیجیے:

آب دوز کشتی

جیسا کہ اس کے نام سے ظاہر ہے، آب دوز ایسی کشتی کو کہتے ہیں جو ضرورت کے وقت پانی میں غوطہ مار سکے۔ یہ کشتی لڑائی کے زمانے میں دشمن کے بھری جہاز غرق کرنے کے لیے استعمال کی جاتی ہے۔ اب بہت لمبی آب دوزی بننے لگی ہیں، جن میں درجنوں آدمی آرام سے رہ سکتے ہیں اور انھیں کسی قسم کی کوئی دقت محسوس نہیں ہوگی۔ اگر یہ کشتی پانی کی سطح پر دشمن کے جہاز پر حملہ کرے تو ظاہر ہے دشمن اُسے پہلے ہی تباہ کر دے گا۔ اس لیے وہ آہستہ آہستہ پانی کے اندر اندر چل کر دشمن کے جہاز کے نیچے پہنچتی ہے اور وہاں سے اس پر تار پیدا و بم چلاتی ہے جس سے جہاز کے نیچلے حصے میں سوراخ ہو جاتا ہے اور وہ ڈوب جاتا ہے۔

آب دوز میں بے شمار آے اور پُر زے لگائے جاتے ہیں۔ یہ سائنس اور انجنئرنگ کا ایک نادر شاہ کار ہے۔ مختلف پُرزوں کے ذریعے کشتی کو کسی بھی سمت موڑا جاسکتا ہے، سطح پر لا یا جاسکتا ہے اور بہت زیادہ گہرائی تک نیچے اٹا را جاسکتا ہے۔ کشتی کا وزن کم زیادہ کرنے کے لیے اس کے ٹینک سے مددی جاتی ہے جسے "بلاست ٹینک" کہتے ہیں۔ اگر کشتی نیچے لے جانی ہو تو اس ٹینک میں سمندر کا پانی داخل کر دیا جاتا ہے، تاکہ وہ بھاری ہو جائے اور

اگر اسے اوپر لانا ہو تو اندر ہی اندر یہ پانی باہر نکال دیا جاتا ہے اور وہ ہلکی ہو کر تیرنے لگتی ہے۔

سمندر میں بالکل اندر ہیں اس لیے آب دوز کشتی میں روشنی کرنے کے لیے بر قی بیٹریاں استعمال کی جاتی ہیں۔ جب کشتی پانی کے اندر ہوتی ہے تو سارے عملے کی زندگی کا دار و مدار انھی بیٹریوں پر ہوتا ہے، انھیں ہر وقت تازہ اور تیار رکھا جاتا ہے۔

عملے کی دوسری ضرورت ہوا ہے۔ پانی کے اندر وہ اُس وقت تک سانس نہیں لے سکتے جب تک آسیجن کا ذخیرہ ساتھ نہ ہو۔ یہ ذخیرہ رفتہ رفتہ ختم ہوتا رہتا ہے۔ اس لیے ضروری ہوتا ہے کہ چند گھنٹوں کے بعد آب دوز سطح پر نمودار ہو۔ سطح سمندر پر ابھرنے کے بعد بیٹریاں چارچ کی جاتی ہیں، عملے کے لوگ کھلی ہوا میں سانس لیتے ہیں اور آئندہ چند گھنٹوں کے لیے آسیجن جمع کرتے ہیں۔ لڑائی کے زمانے میں یہ آب دوز بالعموم رات کے وقت سطح سمندر پر ابھرتی ہے۔ بھری جہازوں کے علاوہ اُسے دشمن کے ہوائی جہازوں سے بھی خطرہ لا حق ہوتا ہے، جو سمندر پر اڑتے رہتے ہیں اور تاک میں رہتے ہیں کہ کب آب دوز اوپر آئے اور کب وہ اس پر بم برسائیں۔

آب دوز کے ملاحوں، افسروں اور کپتانوں کے لیے الگ الگ آرام دہ کمرے ہوتے ہیں۔ سونے کے لیے خاص قسم کے پلنگ ہوتے ہیں جو

- (ب) نیچے دیے ہوئے الفاظ اپنے جملوں میں استعمال کیجیے:
ذخیرہ-دار و مدار-رابطہ-خفیف-غوطہ
- (ج) مناسب الفاظ سے خالی جگہوں کو بھریے:
۱- آب دوز کشٹی سائنس کا ایک نادر _____ ہے۔
۲- کشٹی کا وزن کم کرنے کے لیے اس کے ٹینک سے مددی جاتی ہے جسے
کہتے ہیں۔
- (د) پڑھنا-کھانا-چلنا-دیکھنا وغیرہ مصدر کہلاتے ہیں۔
اب آپ مندرجہ ذیل جملوں پر غور کیجیے:
۱- اس نے کتاب پڑھی۔ (فعل ماضی)
۲- وہ کتاب پڑھتا ہے۔ (فعل حال)
۳- وہ کتاب پڑھے گا۔ (فعل مستقبل)
۴- ممکن ہے وہ کتاب پڑھے۔ (فعل مضارع)
- اب آپ ذیل کے مصادر سے ماضی، حال، مستقبل اور مضارع کے صیغہ بنائیے:
اڑنا-کپڑنا-خریدنا-دوڑنا-لکھنا-بیٹھنا-بولنا
- (ه) ہماری زندگی کو بہت سی سائنسی ایجادوں نے آسان اور خوب صورت بنادیا ہے۔ ان میں سے کم سے کم تین ایجادوں کے نام اور ان کے فائدے مختصر طور پر لکھیے۔

کمرے میں ٹنگے ہوتے ہیں۔ انھیں ضرورت کے وقت نیچے کر لیا جاتا ہے۔
اس میں کچھ سرد خانے اور گودام بھی ہوتے ہیں جن میں کھانے پینے کی چیزیں ذخیرہ کی جاتی ہیں۔ ایک کمرے میں واٹر لیس کا ساز و سامان ہوتا ہے، جس کے ذریعے کپتان اپنے ملک سے رابطہ قائم کر سکتا ہے اور ضرورت کے وقت مدد بھی طلب کر سکتا ہے۔

آب دوز میں ایسے آلات بھی ہوتے ہیں جن کے ذریعے باہر کی خفیف سے خفیف آوازیں بھی سنی جاسکتی ہیں۔ ان کی مدد سے سطح سمندر پر چلنے والے دشمن کے بھری جہاز کے انجنوں اور پنکھوں کی آواز آسانی سے سن لی جاتی ہے اور اسے تباہ کرنے کی تدبیر کی جاتی ہے۔ اب اسی آب دوزیں بھی تیار ہو چکی ہیں، جن کے لیے بھاری اینڈھن کی ضرورت نہیں پڑتی۔ وہ مسلسل کئی کئی ہفتے سمندر کے اندر رہ سکتی ہیں۔



مشق

- (الف) نیچے دیے ہوئے سوالات کے جوابات لکھیے:
۱- آب دوز کشٹی کس قسم کی کشتی کو کہتے ہیں؟
۲- یہ دشمن کے جہاز پر کس طرح حملہ کرتی ہے؟
۳- آب دوز کشٹی میں بیٹھے ہوئے لوگوں کے لیے آسیجن کس طرح حاصل کی جاتی ہے؟

مرزا غالب کی باتیں

ایک طرف فکرِ معاش نے اور دوسری طرف ان کی مسلسل پیاری نے انھیں نڈھال کر دیا تھا، لیکن اس عالم میں بھی وہ لطافت کے دریا بہاتے اور ظرافت کے پھول کھلاتے رہے۔ تحریر ہو یا تقریر، وہ بات میں بات پیدا کرتے اور نئے نئے پہلو نکلتے تھے۔ ایک طرف ان کی فکر سے آسمان جگہ گناہ اور دوسری طرف ان کی زندہ دلی سے زمین مسکراتی تھی۔ وہ بلا کے ذہین اور غصب کے حاضر دماغ انسان تھے۔ آئیے، ان کی لطافت اور ظرافت کے چند نمونے دیکھیں۔

(۱)

مرزا کے ایک دوست تھے سید سردار مرزا۔ ایک دن وہ شام کو مرزا سے ملنے آئے۔ جب تھوڑی دیر ٹھہر کر وہ جانے لگے تو مرزا خود اپنے ہاتھ میں شمعدان لے کر حکستے ہوئے لب فرش تک آئے تاکہ وہ روشنی میں جوتا دیکھ کر پہن لیں۔ انھوں نے کہا۔ "قبلہ و کعبہ! آپ نے کیوں تکلیف فرمائی؟ میں اپنا جوتا آپ پہن لیتا۔" مرزا کی رگِ ظرافت پھر کی۔ انھوں نے کہا۔ "میں آپ کا جوتا دکھانے کو شمع داں نہیں لایا، بلکہ اس لیے لایا ہوں کہ کہیں آپ میرا جوتا نہ پہن جائیں۔"

(۲)

والی رامپور نواب یوسف علی خان، مرزا پر بڑے مہربان تھے۔ مرزا کے لیے ایک سوروپے ماہوار کا وظیفہ باندھ دیا تھا، انھیں تاحیات متارہا۔ جب ان کا انتقال ہوا تو مرزا تعزیت کے لیے رامپور پہنچے۔ نواب کلب علی خان نے

مرزا غالب کے نام سے کون واقف نہیں۔ لوگ انھیں پیار سے چھا غالب بھی کہتے ہیں۔ بڑے باغ و بہار قسم کے انسان تھے اور اپنی ذات میں ایک انجمن تھے۔ شاعری کی، تو ایسی کہ ان کا نام آج تک دنیا میں پیدا نہ ہو سکا۔ نثر لکھی، تو ایسی کہ اُردو نثر کا ممزاج ہی بدل کر رکھ دیا۔ ان کے خطوط اٹھا کر پڑھیے۔ ایسا معلوم ہوتا ہے گویا دو آدمی آمنے سامنے بیٹھے بے تکلفی سے باتیں کر رہے ہیں۔ نہ لمبے چوڑے القاب، نہ آداب اور نہ یجا تکلفات۔ سادگی میں پُر کاری بس اُن ہی کا کمال ہے۔ حالاں کہ ان کی زندگیِ رفاس و تنگِ دستی اور آلام و مصائب میں گزری لیکن ان کی شگفتہ مرا جی اور زندہ دلی میں کبھی فرق نہ آیا اور انھوں نے اپنی وضعداری، اپنے وقار اور اپنی خودداری کو کبھی ہاتھ سے جانے نہ دیا۔ وہ ہماری قومی تہذیب کا ایک زندہ نمونہ تھے۔

یوں تو وہ آگرے میں پیدا ہوئے تھے لیکن اپنی نوجوانی ہی میں وہ دلی آگئے تھے اور پھر وہ یہاں آکر بیہیں کے ہو گئے۔ سلطنتِ مغلیہ کا چراغِ گل ہوا، لال قلعہ ویران ہوا، دلی اُجرٹی، بڑے بڑے نجیب اور شریف شہر چھوڑ کر چلے گئے۔ لیکن غالب اپنی جگہ جنمے رہے۔ دلی اُن کا دل تھی اور وہ دلی کا دل۔ وہ دلی کے جس مکان میں رہتے تھے، اس کی حالت ایسی تھی کہ بقول ان کے "مینہ گھڑی بھر بر سے تو چھت گھنٹہ بھر بر سے"۔ آخر عمر میں

مکان پر برآمدے میں بیٹھے تھے اور مرزا بھی وہاں موجود تھے۔ ایک گدھے والا اپنا گدھا لیے ہوئے گلی سے گزرا۔ آم کے چھکے پڑے تھے۔ گدھے نے سونگھ کر چھوڑ دیے۔ حکیم صاحب نے کہا۔ "دیکھیے آم اُسی چیز ہے کہ گدھا بھی نہیں کھاتا۔" مرزانے کہا۔ "بے شک، گدھا نہیں کھاتا۔"

مشق

(الف) نیچے دیے ہوئے سوالات کے جوابات لکھیے:

- مرزا غالب کی شخصیت میں کیا خوبیاں تھیں؟
- مرزا غالب کے خطوط کی نمایاں خصوصیات کیا ہیں؟
- مرزا غالب کی زندہ دلی اور حاضر دماغی کے کوئی دو واقعات بیان کیجیے۔

(ب) مندرجہ ذیل الفاظ کو اپنے جملوں میں استعمال کیجیے:
ثانی- تکلف- وضعداری- اطافت- تعظیم- توقیر- اجرت

(ج) خالی جگہیں مناسب الفاظ سے پُر کیجیے:
(دریا- نجم- پھول- بے تکلفی- طلب)

- مرزا غالب اپنی ذات میں ایک _____ تھے۔
- وہ اطافت کے _____ بہاتے اور ظرافت کے _____ کھلاتے تھے۔
- میر مہدی مجروح سے ان کی بڑی _____ تھی۔
- انہوں نے مرزا غالب سے اجرت _____ کی۔

(د) "وسیله" واحد ہے اس کی جمع "وسائل"۔ آپ غور کریں کہ یہ جمع چند حروف کے ردِ بدلت سے کس طرح بنائی گئی ہے۔ اب آپ اسی طرح مندرجہ ذیل واحد کی جمع بنائیے:
قرینہ- رسالہ- قبیلہ- مدینہ- حقیقت- ذریعہ- فضیلت- وظیفہ۔

بڑی تعظیم و توقیر کے ساتھ اپنے پاس ٹھہرایا۔ چند روز کے بعد کسی کام سے نواب صاحب کا لفٹینینٹ گورنر سے ملنے بریلی جانا ہوا۔ ان کی روائی کے وقت مرزا بھی موجود تھے۔ نواب صاحب نے معمول کے طور پر مرزا سے کہا "خدا کے سپرد"۔ مرزانے یہ سنات تو فوراً کہا: "حضرت! خدا نے تو مجھے آپ کے سپرد کیا ہے، آپ پھر اٹا مجھ کو خدا کے سپرد کرتے ہیں۔"

(۳)

مرزا کے خاص خاص شاگرد اور دوست جن سے نہایت بے تکلفی تھی، اکثر شام کو ان کے پاس جا کر بیٹھتے تھے اور مرزا اس وقت بہت پُر تکلف با تین کیا کرتے تھے۔ ایک روز میر مہدی مجروح بیٹھے تھے اور مرزا پلنگ پر پڑے ہوئے کراہ رہے تھے۔ میر مہدی مجروح پاؤں دابنے لگے۔ مرزانے کہا۔ "بھائی، تو سیدزادہ ہے۔ مجھے کیوں گنہگار کرتا ہے؟" انہوں نے نہ مانا اور کہا۔ "آپ کو ایسا ہی خیال ہے تو پیر دابنے کی اجرت دے دیجیے گا۔" مرزانے کہا "ہاں! اس کا کوئی مضائقہ نہیں۔" جب وہ پیر داب پھکے تو انہوں نے اجرت طلب کی۔ اب ذرا مرزا کو دیکھیے۔ فرمانے لگے "بھیا! کیسی اجرت؟ تم نے میرے پاؤں دابے، میں نے تمہارے پسیے دابے۔ حساب برابر ہوا۔"

(۴)

مرزا کو آم بے حد مرغوب تھے۔ حکیم رضی الدین خان، مرزا کے نہایت عزیز دوست تھے۔ ان کو آم نہیں بھاتے تھے۔ ایک دن وہ مرزا کے

شیخ نیازی

دہانہ ایسا کہ مسکرائیں بھی تو باچھیں کانوں تک پہنچ جائیں اور رونے میں اسے کھول دیں تو خاصا بڑا ٹھاٹر منہ میں آجائے۔ آواز ایسی پاٹ دار کہ ایک ہی نعرے میں چرند، پرند تک چونک پڑیں اور ادھر ادھر دلکنے لگیں۔ لمبے چوڑے زیادہ، نہ سردی کی خوشی نہ گرمی کا غم۔ آنکھیں نذر اور بہت بڑی۔ ایک بار ایک صاحب نے بہت قریب سے طاری کی روشنی ڈالی۔ شیخ آنکھ تو کیا جھپکاتے طاری کی طرف اس طرح دیکھتے رہے گویا وہ بھی کھانے کی کوئی چیز تھی لیکن ذرا دور تھی۔

شیخ صاحب کو اچھا پہنے اوڑھنے کا بالکل شوق نہیں۔ اکثر دوسرے بھائیوں کا کپڑا الٹا سیدھا پہننا دیا جاتا ہے تو اسی میں مگن رہتے ہیں۔ لوگ چڑاتے یا طعنہ دیتے ہیں کہ فلاں بھائی یا بہن کی اترن ہے تو ان کی سمجھ میں نہیں آتا۔ کہتے ہیں "اٹرن کیا؟ یہ تو صدری ہے۔ خود اٹاں بی نے پہنائی ہے۔"

عمر کے ساتھ شیخ صاحب کی عقل اور لمباٹی چوڑائی بھی بڑھ گئی ہے۔ آواز اور زیادہ پاٹ دار ہو گئی ہے۔ ابھی یہ اتنا لکھ پڑھ نہیں پائے ہیں کہ ان کے بارے میں جو کچھ لکھا جاتا ہے اسے خود پڑھ سکیں، جس کا نتیجہ یہ ہے کہ میں نے ان کی جو باتیں ادھر ادھر لکھیں، اُس کو ان کے بہن بھائی کچھ اس طرح نمک مرچ لگا کر سناتے ہیں کہ یہ جامے سے باہر ہو جاتے ہیں۔



کچھ دن ہوئے میری ملاقات شیخ نیازی سے ہوئی۔ ایسی حالت میں کہ اُن کی آنکھیں تھیں لیکن کسی کو پہچان نہیں سکتے تھے۔ کان تھے لیکن کسی کی سنتے نہ تھے۔ زبان تھی لیکن بول نہیں سکتے۔ ناک تھی لیکن خوشبو میں اور بدبو میں فرق نہ کر پاتے تھے۔ ہاتھ پاؤں تھے لیکن چل پھر نہیں سکتے تھے۔ ان تمام باتوں کے ہوتے ہوئے بھی ان سے دوستی ایسی ہوئی کہ ان کے بغیر مجھے چین نہیں۔ گواب تک یہ نہ معلوم ہو سکا نہ یہ بات کبھی ذہن میں آئی کہ خود شیخ صاحب کا میرے بارے میں کیا خیال تھا۔

شیخ صاحب کو کھانے پینے کا بڑا شوق ہے۔ اگر روک تھام نہ کی جائے تو یہ کھانے پر کبھی ترس نہ کھائیں اس لیے اُن کو بے تک اور بے تکان کھانے پینے سے باز رکھا جاتا ہے۔ کوئی اور ہو تو اس سلوک سے اس درجہ ناراض ہو کہ تمام عمر میرا منہ نہ دیکھے۔ لیکن شیخ ایسی چھوٹی چھوٹی باتوں کی پروا نہیں کرتے۔ ان کا خیال ہے کہ دنیا میں ہر چیز کھانے پینے کے لیے بنائی گئی ہے چاہے وہ مارپیٹ ہی کیوں نہ ہو۔

شیخ کی شکل و صورت بھی دیکھنے کے لائق ہے۔ تربوز جیسا سر، ہونٹ موٹے موٹے جیسے تنوری روٹی کے کنارے، ناک چھوٹی، گاجر کی مانند،

مشق

(الف) یچ دیے ہوئے سوالات کے جوابات لکھیے:

۱- شیخ نیازی کا حلیہ بیان کیجیے۔

۲- شیخ صاحب کو کس بات کا بہت شوق تھا؟

۳- عمر کے ساتھ شیخ صاحب کی عقل میں کیا فرق آیا؟

۴- جب کوئی شیخ صاحب کو اُترن پہنچ کا طعنہ دیتا تو وہ کیا کہتے تھے؟

(ب) مندرجہ ذیل لفظوں کو اپنے جملوں میں استعمال کیجیے:

خوش بو- بدبو- فرق- ذہن- روک تھام- بے تکان- پروا- طعنہ

(ج) مناسب الفاظ سے جملے مکمل کیجیے:

۱- شیخ صاحب کی آنکھیں تھیں لیکن کسی کو _____ نہیں سکتے تھے۔

۲- ان کے کان تھے لیکن وہ _____ نہیں سکتے تھے۔

۳- ان کی زبان تھی لیکن وہ _____ نہیں سکتے تھے۔

۴- شیخ صاحب کو _____ کا شوق بالکل نہیں تھا۔

(د) رشید صاحب نے کتنے مزے میں شیخ نیازی کا ذکر کیا ہے؟ آپ بھی کسی

بچے کا حال لکھیے۔

(ه) ذیل کے الفاظ کا املا درست کیجیے:

تعنہ- بلکل- ناراز- زائقہ- ہلیہ



اپنے سرکاری خطاب میں جنگ کا لفظ بھی ہوتا تھا جیسے سالار جنگ۔

مشق

(الف) یچے دیے ہوئے سوالات کے جوابات لکھیے:

- ۱۔ مولوی عبدالحق نے مسلم کو اپنے خط میں کیا نصیحت کی؟
- ۲۔ خواجہ حسن نظامی نے بیٹی کو لکھنے پڑھنے کے بارے میں کیا نصیحت کی ہے؟
- ۳۔ خواجہ صاحب نے بیٹی کو لکھنے پڑھنے کے علاوہ اور کون کون سے کام کرنے کی نصیحت کی؟

(ب) اسم فاعل سے اسم مفعول بنائیے۔ (مثلاً: قاتل سے مقتول)

حاکم-ظالم-جا بر-شاید-نا ظم حامد-کاتب-ساجد-خدمت-طالب-عامل

(ج) آپ اپنے کسی دوست کو ایک دل چسپ خط لکھیے۔



بیٹی کے نام

حورا خانم، ذرا لینا۔ اس خط کو جلدی سے پڑھ لو۔ پھر تم کو کھیل سے فرصلت نہ ملے گی اور میں اپنے کام میں لگ جاؤں گا۔ بیٹی! اگر میں یہ سنوں کہ تم نے لکھنا ناغہ نہیں کیا تو مجھ کیسا باغ باغ ہو۔ مگر یہ امید کہاں ہے۔ جب تک میں تقاضا نہ کروں تو تم خیال کرتی ہو۔ میری حورو! پڑھو تو اپنے شوق سے پڑھو۔ لکھو تو اپنے شوق سے لکھو۔ اب تم بارہ برس کی ہوئیں۔ وہ وقت قریب آیا کہ تم پرائے گھر کی بنوگی۔ کچھ لیاقت نہ ہوئی تو ناک کٹ جائے گی۔ لوگ کیا کہیں گے۔ لکھنے پڑھنے والے باپ کی اکلوتی بیٹی اور قابلیت خاک نہیں۔ میرا کچھ بھی نہیں بگڑے گا۔ جی تھا راجلے گا، اس واسطے جہاں تک ہو سکے، ہر وقت سینے پر دنے، کھانے پکانے، لکھنے پڑھنے میں دھیان رکھو۔ کھیل تماشے کا زمانہ ختم ہوا، اب اور وقت آرہا ہے۔

اری بُنُو! سمجھ تو سہی، میں نے کہا، اس میں میری غرض کچھ نہیں ہے۔ جو ہے تیرے ہی فائدے کی بات ہے۔ سب کو آداب وسلام، دعا پیار۔

حسن نظامی



حمد

اے گلشنوں کے مالی
حکمت تری نرالی
سر سبز^۳ ڈالی ڈالی
پھولوں میں تیری لالی
دُنیا کے گلستان^۲ کا
تاروں کا آسمان کا
سارا ہے کام تیرا
اے دو جہاں کے والی
اے گلشنوں کے مالی
ہے تیری ہی نشانی
ہر دم ہوا کے لب^۵ پر
دیکھی تیری نشانی
دریاؤں میں روائی
سارا ہے کام تیرا
اے دو جہاں کے والی
اے گلشنوں کے مالی



مشق

(الف) جس نظم میں اللہ تعالیٰ کی تعریف کی جاتی ہے، اُسے حمد کہتے ہیں۔

جس نظم میں اللہ سے دعائی جاتی ہے، اُسے مناجات کہتے ہیں۔

جس نظم میں رسولِ کریم ﷺ کی تعریف کی جاتی ہے، اُسے نعت کہتے ہیں۔

جس نظم میں کسی بزرگ دین کی تعریف کی جاتی ہے، اُسے منقبت کہتے ہیں۔

اب آپ خالی جگہوں کو پُر کیجیے:

۱- ہمارے شعراء نے رسول اللہ ﷺ کی شان میں اچھی اچھی لکھی ہیں۔

۲- تم نے حضرت معین الدین چشتیؒ کی شان میں بہت اچھی پڑھی۔

۳- اقبال کی نظم "یارب دل مسلم کو وہ زندہ تمنادے" ایک ہے۔

۴- حفیظ جalandھری کی نظم "اے گلشنوں کے مالی" ایک ہے۔

(حمد - نعت - منقبت - مناجات)

(ب) "والی" اور "مالی" ایک جیسی آواز والے لفظ ہیں۔ اسی طرح "شانی" اور "روانی" بھی ہم آواز الفاظ ہیں۔ آپ بھی مندرجہ ذیل الفاظ کے ہم آواز الفاظ لکھیے:

خزانہ- خدائی- قرینہ- قاتل- انداز- توار- ادب

(ج) "اے گلشنوں کے مالی" کا خلاصہ اپنے الفاظ میں لکھیے۔

بہزاد لکھنؤی

نعت

مدینے کے ماہِ کمال اللہ اللہ
ہر اک شے میں عکسِ جمال اللہ اللہ
مثال آپ ﷺ کی دونوں عالم میں کیا ہو
کہ ہر بات ہے بے مثال اللہ اللہ
نظر میں مدینہ ہے دل میں مدینہ
بڑے لطف کا ہے یہ حال اللہ اللہ
ہر اک شے میں پاتا ہوں رنگِ محبت
ہے طیبہ کا جب سے خیال اللہ اللہ
طفیلِ محمد ﷺ جو مالکیں دعائیں
تو پورا ہوا ہر سوال اللہ اللہ
دروع وسلام اُس شہرِ دوسرا ﷺ پر
جو ہے آپ اپنی مثالِ اللہ اللہ
میں بہزاد ہوں مستِ یادِ محمد ﷺ
مُقدَّر نے بخشنا یہ حالِ اللہ اللہ



مشق

(الف) "ماہ اور کمال" کو ملا کر مرکب اضافی "ماہِ کمال" بنائے۔ اسی طرح آپ حضہ "الف" اور حضہ "ب" سے مناسب الفاظ چن کر مرکب اضافی بنائیے:

حضہ الف	حضہ ب	حضہ ح	حضہ الف
۱- عشق	صحرا	حضہ ب	۱- عشق
۲- شاہ	خلق	حضہ ح	۲- شاہ
۳- خدمت	مدينه	حضہ الف	۳- خدمت
۴- موسم	رسول	حضہ ب	۴- موسم
۵- ریگ	بہار	حضہ ح	۵- ریگ

(ب) نیچے دیے ہوئے الفاظ کو صحیح ترتیب دے کر جملے بنائیے:

۱- بندوں-اپنے-اللہ-کرم-کرتا-پر-ہے۔

۲- مکہ-ہوئے-ہمارے پیارے نبی ﷺ-میں-پیدا

۳- قرآن مجید-ہے-کتاب-آخری-کی-اللہ

(ج) ہم معنی الفاظ کے جوڑے بنائیے:

حضہ الف	حضہ ب
۱- لطف	غم
۲- ملال	آرزو
۳- تمنا	کرم
۴- عُس	دنیا
۵- عالم	پر چھائیں

(د) اس نعت کو زبانی یاد کیجیے۔

غزلیں

خواجہ میر درد

مرا جی ہے جب تک تری جستجو ہے
زبان جب تک ہے یہی گفتگو ہے
تمنا ہے تیری اگر ہے تمنا
تری آرزو ہے اگر آرزو ہے
کیا سیر ہم نے جو گزار دنیا
گلِ دوستی میں عجب رنگ و بُو ہے
نظر میرے دل کی پڑی درد کس پر
جدھر دیکھتا ہوں وہی رُوبُرو ہے

مرزا غالب

میرے ڈکھ کی دوا کرے کوئی	ابنِ مریم ہوا کرے کوئی
وہ کہیں اور سُنا کرے کوئی	بات پر وال زبان کٹتی ہے
نہ کہو، گر بُرا کہے کوئی	نہ سُنو، گر بُرا کہے کوئی
بخش دو، گر خطا کرے کوئی	روک لو، گر غلط چلے کوئی

مشق

(الف) مندرجہ ذیل اشعار کا مطلب لکھیے:

- مرا جی ہے جب تک تری جختجو ہے زباں جب تک ہے یہی گفتگو ہے
- ابن مریم ہوا کرے کوئی میرے دکھ کی دوا کرے کوئی

(ب) ذیل کے الفاظ اپنے جملوں میں استعمال کیجیے:
جختجو-ڈکھ-رنگ و بو-خطا

(ج) صحیح جواب کا انتخاب کیجیے:

- ابن مریم سے مراد ہیں:

(الف) حضرت موسیٰ علیہ السلام

(ب) حضرت آدم علیہ السلام

(ج) حضرت عیسیٰ علیہ السلام

- دُنیا کو گزار اس لیے کہا گیا ہے کہ:

(الف) دُنیا میں پھول کھلتے ہیں

(ب) دُنیا فانی ہے

(ج) دُنیا خوب صورت ہے



نظمیں

علامہ شبی نعمانی

اہل بیت رَسُولِ صَلَّی اللہُ عَلَیْہِ وَاٰلِہٖہ وَسَلَّمَ کی زندگی

إفلاس سے تھا سیدہ اپاک کا یہ حال
گھر میں کوئی کنیز نہ کوئی غلام تھا
گھس گھس گئی تھیں ہاتھ کی دونوں ہتھیلیاں
چھپ کے پینے کا جو دن رات کام تھا
آٹ جاتا تھا لباس مبارک غبار میں
جھاڑو کا مشغلو بھی کہ جو صبح و شام تھا
آخر گئیں جناب رَسُولُ خدا کے پاس
یہ بھی کچھ اتفاق کہ وہ اذنِ عام تھا
محرم نہ تھے جو لوگ تو کچھ کر سکیں نہ عرض
وابس گئیں کہ پاس حیا کا مقام تھا
پھر جو گئیں دوبارہ تو پوچھا حضور صَلَّی اللہُ عَلَیْہِ وَاٰلِہٖہ وَسَلَّمَ نے
”کل کس لیے تم آئی تھیں کیا خاص کام تھا؟“

علامہ شبی نعمانی نے نبی اکرم صَلَّی اللہُ عَلَیْہِ وَاٰلِہٖہ وَسَلَّمَ کی صاحبزادی حضرت فاطمہؓ کو ”سیدہ پاک“ کہا ہے کیوں کہ حضور اکرم صَلَّی اللہُ عَلَیْہِ وَاٰلِہٖہ وَسَلَّمَ نے حضرت فاطمہؓ کو خواتین جنت کی سردار (سیدہ) کہا ہے۔

مشق

(الف) نیچے دیے ہوئے سوالات کے جوابات لکھیے:

- ۱- حضرت فاطمہؓ ازہر اکے گھر کا کیا حال تھا؟
- ۲- حضرت علیؓ کرم اللہوجہہ نے رسولؐ اکرم ﷺ کو کیا بتایا؟
- ۳- رسولؐ اکرم ﷺ نے کیا فرمایا؟
- ۴- حضرت فاطمہؓ ازہر ائے رسولؐ اکرم ﷺ کا جواب سن کر کیا کیا؟
- ۵- اس نظم سے ہمیں کیا سبق ملتا ہے؟

(ب) مندرجہ ذیل الفاظ اپنے جملوں میں استعمال کیجیے:

افلاس-چکنی-غبار-مشغله-انفاق-مقام-فارغ-اهتمام

(ج) اس نظم میں بیان کیے گئے واقعے کو اپنے الفاظ میں لکھیے۔



غیرت یہ تھی کہ اب بھی نہ کچھِ مُنه سے کہہ سکیں
حیدرؒ نے ان کا مُنه سے کہا جو پیام تھا
ارشاد یہ ہوا کہ غریبان بے وطن
جن کا کہ صَفَهٌ نبُوی ﷺ میں قیام تھا
میں ان کے بندوبست سے فارغ نہیں ہنوز
ہر چند اس میں خاص مجھے اہتمام تھا
جو جو مصیتیں کہ اب ان پر گزرتی ہیں
میں اُن کا ذمے دار ہوں میرا یہ کام تھا
کچھ تم سے بھی زیادہ مقدم ہے اُن کا حق
جن کو کہ بھوک پیاس سے سونا حرام تھا
خاموش ہو کے سیدہ پاک رہ گئیں
جرأت نہ کر سکیں کہ ادب کا مقام تھا
یوں کی ہے اہل بیتِ مطہرؒ نے زندگی
یہ ماجراۓ دُخترِ خیر الآنام ﷺ تھا



^۱ "صفہ" چوتھے کو کہتے ہیں۔ حضرت رسول اللہ ﷺ نے ان غریب صحابہ کے لیے
ایک چوتھہ مسجدِ نبوی ﷺ میں بنوایا تھا جن کے لیے کھانے پینے کا بندوبست سب لوگ
مل جل کر کرتے تھے اور یہ لوگ تعلیم دین میں ہر وقت مصروف رہتے تھے۔

اتنے میں وہ رفیق نبوتؐ بھی آگیا
 جس سے بنائے عشق و محبت ہے اُستوار
 لے آیا اپنے ساتھ وہ مرد وفا سرِشت
 ہر چیز، جس سے چشم جہاں میں ہو اعتبار
 بولے حضور ﷺ چاہیے فکرِ عیال بھی
 کہنے لگا وہ عشق و محبت کا رازدار
 پروانے کو چراغ ہے بلبل کو پھول بس
 صدقؒ کے لیے ہے خدا کا رسول ﷺ بس



مشق

(الف) یچے دیے ہوئے سوالات کے جوابات لکھیے:

- ۱۔ ایک دن رسول پاک ﷺ نے صحابہؓ سے کیا فرمایا؟
- ۲۔ ارشادِ نبوی سن کر حضرت عمرؓ نے کیا کیا اور دل میں کیا سوچا؟
- ۳۔ حضرت ابو بکر صدیقؓ نے کیا کیا؟
- ۴۔ رسول کریم ﷺ نے ان سے کیا پوچھا؟
- ۵۔ حضرت صدیقؓ نے کیا جواب دیا؟
- ۶۔ اس نظم سے ہمیں کیا سبق حاصل ہوتا ہے؟

حضرت ابو بکر صدیقؓ

یک دن رسول پاک ﷺ نے اصحابؓ سے کہا
 دیں مال راہ حق میں جو ہوں تم میں مالدار
 ارشاد سُن کے، فرط طرب سے عمرؓ اٹھے
 اُس روز اُن کے پاس تھے درہم کئی ہزار
 دل میں یہ کہہ رہے تھے کہ صدیقؓ سے ضرور
 بڑھ کر رکھے گا آج قدم میرا را ہوار
 لائے غرض کہ مال رسول امیں ﷺ کے پاس
 ایثار کی ہے دست نگر ابتدائے کار
 پوچھا حضور سرورِ عالم ﷺ نے اے عمرؓ!
 اے وہ کہ جوشِ حق سے ترے دل کو ہے قرار!
 رکھا ہے کچھ عیال کی خاطر بھی تو نے کیا؟
 مسلم ہے اپنے خویش واقارب کا حق گذار
 کی عرض نصف مال ہے فرزند وزن کا حق
 باقی جو ہے وہ ملتِ بیضا پ ہے شار

پھاڑ اور گلہری

کوئی پھاڑ یہ کہتا تھا اک گلہری سے
تجھے ہو شرم تو پانی میں جا کے ڈوب مرے
ذرا سی چیز ہے، اس پر غرور! کیا کہنا!
یہ عقل اور یہ سمجھ، یہ شعور! کیا کہنا!
تیری بساط ہے کیا میری شان کے آگے
زمیں ہے پست مری آن بان کے آگے
جو بات مجھ میں ہے، تجھ کو وہ ہے نصیب کہاں
بھلا پھاڑ کہاں، جانور غریب کہاں
کہا یہ سُن کے گلہری نے، منه سنجدال ذرا
یہ کچھی باتیں ہیں دل سے انھیں نکال ذرا
جو میں بڑی نہیں تیری طرح تو کیا پروا
نہیں ہے تو بھی تو آخر مری طرح چھوٹا
ہر ایک چیز سے پیدا خدا کی قدرت ہے
کوئی بڑا، کوئی چھوٹا، یہ اُس کی حکمت ہے
بڑا جہان میں تجھ کو بنا دیا اُس نے
مجھے درخت پر چڑھنا سکھا دیا اُس نے

(ب) آپ نے اس نظم میں دیکھا کہ مالدار، ہزار، راہوار وغیرہ ایک جیسی آواز
والے الفاظ ہیں۔ ہم ان کو "ہم قافیہ" الفاظ کہتے ہیں۔ آپ مندرجہ ذیل
میں سے ہم قافیہ الفاظ کے جوڑے بنائیے:
مال- رسول- قدم- عالم- آج- جوش- احوال- کرم- قبول- اکرم-
ہوش- تاج

(ج) مندرجہ ذیل جملوں کے آگے "صحیح" یا "غلط" لکھیے:
۱- حضرت ابو بکر صدیقؓ نے کہا "نصف مال فرزندوں کا حق ہے۔"
۲- حضرت عمرؓ کے پاس اس روز کی ہزار درہم تھے۔
۳- مللتِ بیضا سے مراد مسلمان ہیں۔
۴- ایشاد کے لیے صرف زبانی اقرار کافی ہے۔

(د) "علم" واحد ہے۔ اس کی جمع "علوم" ہے۔ آپ بھی اسی طرح ذیل کے
لفظوں کی جمع بنائیے:
سطر- نجم- فن- بحر- قبر- درس- شیخ- امر



بے نظیر شاہ

آمد بہار

گھٹا اُودی اُودی سی چھا گئی
بہارِ چمن رنگ پر آئی
پروں کو ادھر مور تو لے ہوئے
گھٹائیں اُدھر بال کھولے ہوئے
وہ کویل عجب "نے" بجاتی ہوئی
پیپیوں سے تائیں لڑاتی ہوئی
ہوا دوش پر شال ڈالے ہوئے
گھٹاؤں کے آنکھ سنبحا لے ہوئے
گھٹا میں وہ بگلوں کی ہر سو قطار
کہ ظلمت میں آبِ حیات آشکار
یہ کمسار میں راہ چھوٹی ہوئی
سرک سنگ مرمر کی گوئی ہوئی
زمین و فلک پر ہے مستی کا شور
گرجتے ہی بادل کے چلائے مور

قدم اٹھانے کی طاقت نہیں ذرا تجھ میں
نیزی بڑائی ہے، خوبی ہے اور کیا تجھ میں؟
جو تو بڑا ہے تو مجھ سا ہنر دکھا مجھ کو
یہ چھالیا ہی ذرا توڑ کر دکھا مجھ کو
نہیں ہے چیز کمی کوئی زمانے میں
کوئی بُرا نہیں قدرت کے کارخانے میں



مشق

(الف) نیچے دیے ہوئے سوالات کے جوابات لکھیے:

۱۔ پہاڑنے گلہری سے کیا بات کہی؟

۲۔ گلہری نے پہاڑ کو کیا جواب دیا؟

۳۔ پہاڑ اور گلہری کے مکالمے کون شر میں لکھیے۔

(ب) مندرجہ ذیل الفاظ اپنے جملوں میں استعمال کیجیے:

غورو-غريب-خوبی-ہنر-کمی

(ج) دو اکی جمع بنانے کے لیے ہم دو ایں "ائیں" کا اضافہ کر دیتے ہیں تو لفظ "دواں" بن جاتا ہے۔ اسی طریقے سے آپ حسبِ ذیل الفاظ کی جمع بنائیے:

گھٹا-خطا-جفا-بلا-صدرا



مشق

(الف) حصہ "الف" کے الفاظ کے معنی حصہ "ب" میں تلاش کیجیے:

حصہ ب	حصہ الف
اندھیرا	چمن
آسمان	دوش
کاندھا	ظلمت
ظاہر	آشکار
بانگ	فلک

(ب) نظم کو پڑھیے اور اس کی روشنی میں ذیل کے جملوں کے سامنے "صحیح" یا "غلط" لکھیے:

مشق کی ذلت جنہوں نے اٹھائی
جہاں میں ملی ان کو آخر بڑائی
کسی نے بغیر اُس کے ہر گز نہ پائی
فضیلت، نہ عزّت، نہ فرماں روائی
نہال اس گلستان میں جتنے بڑھے ہیں
ہمیشہ وہ نیچے سے اپر چڑھے ہیں

بَشَرٌ كُو ہے لازم کہ ہمَّتْ نہ ہارے
جہاں تک ہو کام آپ اپنے سنوارے
خدا کے سوا چھوڑ دے سب سہارے
کہ ہیں عارضی زور، کمزور سارے
اڑے وقت تم دائیں بائیں نہ جھانکو
سدا اپنی گاڑی کو خود آپ ہانکو

تمھی اپنی مشکل کو آسان کرو گے
تمھی درد کا اپنے درماں کرو گے
تمھی اپنی منزل کا سامان کرو گے
کرو گے تمھی کچھ اگر یاں کرو گے

چھپا دستِ ہمَّتْ میں زورِ قضا ہے
مشل ہے کہ ہمَّتْ کا حامی خدا ہے

۱۔ یہ نظم موسم بہار کے ختم ہونے کا منظر پیش کرتی ہے۔

۲۔ بادلوں میں بگلوں کی تقاریبی معلوم ہوتی ہے گویدودھ کی نہر رہی ہو۔

۳۔ کویل پیسوں کی تانوں کی نقل اُتار رہی ہے۔

۴۔ بارش کی وجہ سے مور سہمے ہوئے ہیں۔

(ج) نظم "آمد بہار" کا خلاصہ اپنے الفاظ میں لکھیے۔



پاک وطن، اے پاک وطن

پاک وطن، اے پاک وطن، اے پاک وطن، ہم جاگے
اب قدم بڑھیں گے آگے

شوق ہماری راہ کی مشعل، عزم ہمارا رہبر
پانی بن کر بہہ جائیں گے راہ کے سارے پتھر
پاک وطن، اے پاک وطن، اے پاک وطن، ہم جاگے

مہکی شوق کی اک اک وادی، جاگی دل کی جوتی
پھوٹ رہے ہیں ان ماقبوں سے مستقبل کے موتی
پاک وطن، اے پاک وطن، اے پاک وطن، ہم جاگے

جب تک ہیں یہ ہاتھ سلامت، رہے گی محنت جاری
جنگ لڑے گا غربت سے اب دیں کا اک اک ہاری
پاک وطن، اے پاک وطن، اے پاک وطن، ہم جاگے

اب قدم بڑھیں گے آگے

مشق

(الف) نیچے دیے ہوئے سوالات کے جوابات لکھیے:

۱۔ محنت مشقت کرنا کیوں ضروری ہے؟

۲۔ جو لوگ ہمت ہار جاتے ہیں ان کا کیا حال ہوتا ہے؟

۳۔ ہمیں خدا کے علاوہ کسی اور پر بھروسائیوں نہیں کرنا چاہیے؟

۴۔ انسان اپنی مشکلات کس طرح آسان کرتا ہے؟

(ب) مندرجہ ذیل الفاظ کے سامنے اس کے متفاہد لکھیے:

عزت-آسان-اوپر-دائیں-کمزور-عارضی

(ج) محنت کی عظمت پر دس جملے لکھیے۔

(د) نہال اس گستاخ میں جتنے بڑھے ہیں

ہمیشہ وہ نیچے سے اوپر چڑھے ہیں

اس شعر میں "بڑھے" اور "چڑھے" ہم قافیہ الفاظ ہیں۔

آپ بھی درج ذیل الفاظ کے دو دو ہم قافیہ لفظ لکھیے:

شام

زور

ہارے



چاند بنے گا اک اک ماتھا، سورج اک اک سینہ
آج سے اک اک لمحہ ہوگا، روشنیوں کا زینہ
پاک وطن، اے پاک وطن، اے پاک وطن، ہم جاگے
اب قدم بڑھیں گے آگے

مشق

(الف) مندرجہ ذیل الفاظ کے سامنے تین تین ہم قافیہ الفاظ لکھیے:

مثال: سونا	رونا	دھونا	کھونا
_____	_____	_____	_____
_____	_____	_____	_____
_____	_____	_____	_____
_____	_____	_____	_____

(ب) نظم میں سے وہ مصرعے چنیے جو حسبِ ذیل مفہوم پیش کرتے ہوں:

- تمام رکاوٹیں دور ہو جائیں گی۔
- محنت کرنے سے مستقبل روشن ہو جاتا ہے۔
- ہمارے کسان محنت کر کے افلاس کو مٹا سکتے ہیں۔
- ہمارے دلوں میں محنت کرنے کی لگن روشنی بن کر سماگئی ہے۔

(ج) مندرجہ ذیل الفاظ کے سامنے ان کے متناسب لکھیے:

ماضی-روشنی-جنگ-آگے-جاگنا-غربت

(د) ذیل کے الفاظ میں سے کون سے لفظ مذکور ہیں اور کون سے مؤنث؟

مشعل-وادی-ماتھا-غربت-دیس

رباعیاں

میرا تیس

دنیا کا عجب کارخانہ دیکھا
کس کس کا نہ یاں ہم نے زمانہ دیکھا
رہتا تھا سروں پہ جن کے چترِ زریں
تُربت پہ نہ ان کی شامیانہ دیکھا

مولانا الطاف حسین حالی

موسیٰ نے یہ کی عرض کہ اے بارے خدا!
مقبول ترا کون ہے بندوں میں سوا
ارشاد ہوا بندہ ہمارا وہ ہے
جو لے سکے اور لے نہ بدی کا بدلا

امجد حیدر آبادی

کم ظرف اگر دولت و زر پاتا ہے
مانند حباب اُبھر کے اتراتا ہے
کرتے ہیں ذرا سی بات پر فخر خیسیں
تیکا تھوڑی ہوا سے اُڑ جاتا ہے

ایہ قافیہ کی مجبوری کی وجہ سے "بدلہ" کے بجائے "بدلا" لکھا ہے۔

مشق

(الف) یچے دیے ہوئے سوالات کے جوابات لکھیے:

۱۔ آحمد حیدر آبادی کی رباعی میں کم ظرف سے کیا مراد ہے؟

۲۔ میر آپس نے دنیا کو عبرت کا مقام کیوں کہا ہے؟

۳۔ حالی کے خیال میں اللہ کا سب سے مقبول بندہ کون ہے؟

(ب) ان جملوں کے سامنے " صحیح " یا " غلط " لکھیے:

۱۔ انسان اس اعتبار سے ادنیٰ ہے کہ وہ عقل، ہنر اور تمیز میں دوسرا مخلوق سے کم تر ہے؟

۲۔ کم ظرف دولت پا کر اتراتا ہے۔

(ج) ان الفاظ کی مدد سے جملے بنائیے:

مقبول - سوا - ارشاد - دشوار - تمیز - ادنیٰ

(د) ان الفاظ میں کون سے مذکور ہیں اور کون سے مونٹ؟

بنکا - حباب - تمیز - دولت - بدی



فرہنگ

حضرت مریم کے بیٹے۔ حضرت عیسیٰ علیہ السلام کسی کے پہن کے اٹارے ہوئے کپڑے کام کی ابتدا زندگی کا پانی۔ روایت ہے کہ ایک چشمہ ایسا ہے جس کا پانی پینے سے انسان ہمیشہ زندہ رہتا ہے۔ یہ چشمہ انسانوں کی نگاہوں سے او جھل ہے۔ اس کے پانی کو آبِ حیات کہتے ہیں۔

امنی مریم	اُترن	اہتمادے کار	آبِ حیات
اُذنِ عام	اُستقلال	اُستوار	اُضطراب
اُستقلال	اُستوار	آطراف	آطراف
اُستوار	آقاب	آقاب	آمانت
آقاب	آمانت	آن	آن
آمانت	آن بان	آن بان	شان و شوکت
آن	آہنی زنجیریں	آہنی زنجیریں	لو ہے کی زنجیریں
آن بان	ایذا میں	ایذا میں	تکلیفیں
آہنی زنجیریں	باشدے	باشدے	رہنے والے
ایذا میں	بساط	بساط	فرش - سامان - ہموار زمین
تکلیفیں	بود و باش	بود و باش	رہن سہن

بھڑکانا	کسی کے بارے میں غلط بات کہہ کر کسی شخص کو عنصہ دلوانا
بے جگری	بے خوفی
بے باکی	کسی خوف کے بغیر
بیضوی چہرہ	انڈے کی شکل کا گول چہرہ
پُجتہ عمر	پکی عمر- بڑھا پا
پَرِش	پالنا
پست	نیچا
طرف	پہلو
حکم ماننے والا	تابع
سبھگ لئے	تازگئے
تعصّب	کسی وجہ کے بغیر کسی شخص یا چیزوں کی طرف داری کرنا۔
جانب داری- بے جاطرف داری	نقل
تقلید	بناؤٹ
تکلف	ضائع
تلف	طاوقتوں
توا نا	ٹھہرنا
توقف	بیمار کی دیکھ بھال
تیار داری	ٹانٹا
تند رست	کسی کی جگہ بیٹھنے والا
جانشین	کوشش
جدوجہد	جزء
حصہ	

علاج کے لیے دعائیں پڑھ پڑھ کر پھونکنا	جھاڑ پھونک
جھٹا- گروہ- جمنڈ	جھٹڑ
چمک- روشنی	جوہتی
خوب صورتی	جمال
چاروں دروازے کھلے ہوئے- کھلا ہوا	چوپٹ
بلبلہ	حباب
حاصل کرنا	حصوص
مالکانہ حقوق	حق ملکیت
دانائی- عقلمندی	حکمت
عادتیں- خصلت کی جمع	خاصائیں
خطبہ دینے والا- تقریر کرنے والا	خطیب
انسانوں کے لیے بھلائی یعنی رسول پاک ﷺ کی ہستی	خیر الانام
کنجوس- گھٹیا	خسیں
بچاؤ	دفاع
دولت	دھمن
جان بوجھ کر	دیدہ دانستہ
بے عزتی	ذلت
چھپی ہوئی بات	راز
گھوڑا- تیز قدم	راہوار
ضائع	رائگاں
رکن ہونا	رکنیت
سامنے	روبرو

گلہ	ریوڑ
حصہ دار	ساحچی
برتاو	سلوک
خدمت	سیوا
جوانی	شہاب
جس کی گفتگو میں تیزی ہو۔ جو شیلی تقریر کرنے والا رسول اللہ ﷺ کے ساتھی مسجد نبوی کا وہ چبوتر اجہاں نادار صحابہؓ رہتے تھے	شعلہ بیان
ارادہ	صفہ نبوی
عزم	عزم
بال بچ	عیال
بھولنے والا	غافل
بہت زیادہ غصے میں	غضب ناک
حکم	فرمان
حکومت	فرماں روائی
انتہائی خوشی	فرط طرب
بزرگی	فضیلت
کمی	قلقت
کچھ کچھ	کم آمیز
کم بولنے والا	کم ظرف
کم ملنے والا	کبھی کبھی
کم حوصلہ	گاہے گاہے
ایک جھنی	ایک ہونا
ہیئت	صورت۔ شکل
ہنوز	اب تک
ہمہ تن	پورے جسم سے
ہم جنس	ایک جنس کے
پھیلی ہوئی اور چوڑی	واسع و عریض
ولوکہ	امنگ
نہال	پودا۔ خوش حال۔ کامیاب
نگہداشت	خبر گیری
نامزد	کسی کام کے لیے کسی شخص کا نام لکھنا
مہاجن	بڑا آدمی۔ ساہو کار۔ تاجر
ملت بیضا	روشن قوم۔ مراد مسلمان قوم
ملک گیری	ملک فتح کرنا
مگن	خوش
معقول	سمجھ دار۔ پسندیدہ۔ مناسب
مطہر	پاک
مشقّت	محنت
مستحکم	مضبوط
متّصّب	تعصّب کرنے والا
لکار	نعرہ۔ وہ آواز جس سے رعب پڑے
گشت	پھیرا۔ ڈورہ